

## III

(Atti preparatorji)

## IL-BANK ĊENTRALI EWROPEW

## OPINJONI TAL-BANK ĊENTRALI EWROPEW

tas-6 ta' Novembru 2013

dwar proposta għal Regolament tal-Parlament Ewropew u tal-Kunsill li jstabbilixxi regoli uniformi u proċedura uniformi għar-riżoluzzjoni tal-istituzzjonijiet ta' kreditu u ċert[i] ditti tal-investment fil-qafas ta' Mekkanizmu Uniku ta' Riżoluzzjoni u Fond Uniku għar-Riżoluzzjoni tal-Banek u li jemenda r-Regolament (UE) Nru 1093/2010 tal-Parlament Ewropew u tal-Kunsill

(CON/2013/76)

(2014/C 109/02)

**Introduzzjoni u bażi legali**

Fit-3 ta' Settembru 2013, il-Bank Ċentrali Ewropew (BĊE) irċieva talba mill-Kunsill tal-Unjoni Ewropea għal opinjoni dwar proposta għal Regolament tal-Parlament Ewropew u tal-Kunsill li jstabbilixxi regoli uniformi u proċedura uniformi għar-riżoluzzjoni tal-istituzzjonijiet ta' kreditu u ċert[i] ditti tal-investment fil-qafas ta' Mekkanizmu Uniku ta' Riżoluzzjoni u Fond Uniku għar-Riżoluzzjoni tal-Banek u li jemenda r-Regolament (UE) Nru 1093/2010 tal-Parlament Ewropew u tal-Kunsill<sup>(1)</sup> (iktar "il quddiem ir-regolament propost"). Fl-14 ta' Ottubru 2013, il-BĊE rċieva talba mingħand il-Parlament Ewropew għal opinjoni dwar ir-regolament propost.

Il-kompetenza tal-BĊE biex jagħti opinjoni hija bbażata fuq l-Artikoli 127(4) u 282(5) tat-Trattat dwar il-Funzjonament tal-Unjoni Ewropea billi r-regolament propost fih dispożizzjonijiet li jaffettwaw il-kompiti tal-BĊE dwar politiki fuq is-supervizjoni prudenzjali ta' istituzzjonijiet ta' kreditu u istituzzjonijiet finanzjarji oħrajn bl-eċċezzjoni ta' imprizi tal-assigurazzjoni, kif imsemmi fl-Artikolu 127(6) tat-Trattat u dispożizzjonijiet li jaffettwaw il-kontribuzzjoni tas-Sistema Ewropea ta' Banek Ċentrali għat-tmexxija bla xkiel tal-politiki dwar l-istabbiltà tas-sistema finanzjarja, kif imsemmi fl-Artikoli 127(5) tat-Trattat. Skont l-ewwel sentenza tal-Artikolu 17.5 tar-Regoli tal-Proċedura tal-Bank Ċentrali Ewropew, il-Kunsill Governattiv adotta din l-opinjoni.

**1. Osservazzjonijiet ġenerali**

Il-BĊE jappoġġa bis-shih l-istabbiliment tal-Mekkanizmu Uniku ta' Riżoluzzjoni (MUR), li ser jikkontribwixxi biex tissahhah l-arkitektura u l-istabbiltà tal-unjoni ekonomika u monetarja. Il-BĊE jiehu wkoll din l-opportunità biex itenni l-pożizzjoni li esprima fl-Opinjoni tas-27 ta' Novembru 2012 fuq proposta għal regolament tal-Kunsill li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-supervizjoni prudenzjali ta' istituzzjonijiet ta' kreditu u proposta għal Regolament tal-Parlament Ewropew u tal-Kunsill (UE) Nru 1093/2010 li jstabbilixxi Awtorità Supervizorja Ewropea (Awtorità Bankarja Ewropea) (CON/2012/96)<sup>(2)</sup>, jiġifieri li l-MUR jikkomplimenta neċessarjament il-Mekkanizmu Supervizorju Uniku (MSU) sabiex ikun hemm unjoni tas-suq finanzjarju li taħdem tajjeb. Għalhekk, mekkanizmu bħal dan għandu jiġi stabbilit sa meta l-BĊE jassumi għal kollox ir-responsabbiltà supervizorja tiegħu. Ir-regolament propost fih tliet elementi essenzjali għal riżoluzzjoni effettiva, jiġifieri: (a) sistema waħda, (b) awtorità waħda, u (c) fond wiehed. Ir-regolament propost jirrispondi għall-Konkluzjonijiet tal-Kunsill Ewropew tat-13/14 ta' Diċembru 2012 u tas-27/28 ta' Ġunju 2013<sup>(3)</sup> li jibnu fuq ir-rapport "Lejn Unjoni Ekonomika u Monetarja ġenwina".<sup>(4)</sup>

<sup>(1)</sup> COM(2013) 520 finali.

<sup>(2)</sup> ĠU C 30, 1.2.2013, p. 6. L-opinjoni kollha tal-BĊE huma ppubblikati fis-sit elettroniku tal-BĊE fuq [www.ecb.europa.eu](http://www.ecb.europa.eu).

<sup>(3)</sup> Disponibbli fuq is-sit tal-Kunsill Ewropew fi [www.consilium.europa.eu](http://www.consilium.europa.eu).

<sup>(4)</sup> Ippreżentati matul il-Kunsill Ewropew f'Diċembru 2012 u disponibbli fis-sit tal-Kunsill Ewropew fi [www.consilium.europa.eu](http://www.consilium.europa.eu).

Il-BĊE huwa tal-fehma li l-prinċipji ġenerali msemmija fil-paragrafi li ġejjin huma ta' importanza ewlenija sabiex il-MUR ikun effettiv, u jilqa' l-fatt li huma fil-biċċa l-kbira riflessi fir-regolament propost.

- 1.1 L-ambitu tal-MUR għandu jinkludi kull istituzzjoni ta' kreditu stabbilita fl-Istati Membri li jappartecipaw fl-MSU.
- 1.2 Awtorità Unika ta' Riżoluzzjoni (AUR) b'saħħitha u indipendenti għandha tkun fil-qalba tal-MUR, b'biżżejjed awtorità biex tiegħu deċiżjonijiet dwar it-teħid ta' azzjoni ta' riżoluzzjoni fl-interess tal-istabbiltà fi hdan iż-żona tal-euro u l-Unjoni bħala haġa shiha. Il-MUR jikkumplementa neċessarjament lill-MSU<sup>(5)</sup>, billi l-livelli ta' responsabbiltà u tat-teħid ta' deċiżjonijiet għar-riżoluzzjoni u s-superviżjoni jridu jiġu allinjati. F'dan ir-rigward, il-BĊE jaqbel mal-fehma tal-Kummissjoni li mekkaniżmu uniku bħal dak qiegħed f'pożizzjoni aħjar biex jiggarantixxi l-aħjar azzjoni ta' riżoluzzjoni, inkluż qsim tal-piż adegwat, milli netwerk ta' awtoritajiet ta' riżoluzzjoni nazzjonali. Il-koordinament bejn is-sistemi ta' riżoluzzjoni nazzjonali wera li ma huwiex biżżejjed biex jittiehdu deċiżjonijiet l-iktar f'waqthom u bl-inqas spejjeż possibbli, partikolarment f'kuntest transkonfinali.
- 1.3 Il-proċess ta' teħid ta' deċiżjonijiet għandu jippermetti t-teħid ta' deċiżjonijiet f'waqthom u b'mod effiċjenti, jekk meħtieġ, fi żmien qasir hafna, pereżempju fi ftit jiem jew, jekk ikun meħtieġ, fi ftit sigħat. Għandu jkun ibbażat fuq ippanar ta' riżoluzzjoni adegwat.
- 1.4 L-AUR għandu jkollha poteri, għodod u riżorsi finanzjarji adegwati biex tirriżolvi istituzzjonijiet kif ipprovdut fid-Direttiva dwar l-Irkupru u r-Riżoluzzjoni tal-Banek (Bank Recovery and Resolution Directive - BRRD).
- 1.5 L-AUR għandu jkollha aċċess għall-finanzjament ta' riżoluzzjoni permezz tal-Fond Uniku għar-Riżoluzzjoni tal-Banek (FURB), li għandu jkun iffinanzjat b'kontribuzzjonijiet bbażati fuq ir-riskju *ex ante* mill-banek kollha sugġetti għall-MUR, biex jiġu kkumplementati b'kontribuzzjonijiet *ex post* fejn meħtieġ. Barra minn hekk, garanzija ta' kontinġenza (backstop) pubblika, fiskalment newtrali, temporanja għandha tkun disponibbli, li tista' tiġi pprovduta fil-forma ta' linja ta' kreditu lill-FURB.
- 1.6 Il-qafas previst għall-MUR għandu jipprovdi għall-koordinazzjoni mill-qrib bejn il-funzjoni ta' riżoluzzjoni tal-MUR u l-funzjoni superviżorja tal-MSU filwaqt li jikkonforma ma' u jirrispetta r-responsabbiltajiet istituzzjonali rispettivi.

Kemm l-MSU kif ukoll il-MUR huma partijiet essenzjali tal-qafas finanzjarju integrat tal-Unjoni Bankarja, li ser jgħin biex tinqata' r-rabta bejn banek u sovrani fl-Istati Membri kkonċernati u jiġi mregġa' lura l-proċess kurrenti tal-frammentazzjoni tas-suq finanzjarju.

Il-BĊE jappoġġa bis-shih il-kronoloġija prevista għall-MUR. Skont din il-kronoloġija, il-MUR għandu jidhol fis-seħh sa nofs l-2014 u jsir operattiv għal kollox fl-1 ta' Jannar 2015. Din il-kronoloġija tqis li l-MUR huwa element ewleni tal-Unjoni Bankarja.

## 2. Osservazzjonijiet speċifiċi

### 2.1 Bażi legali

Il-Kummissjoni qed tissuggerixxi li tibbaża r-regolament propost fuq l-Artikolu 114 tat-Trattat, li jippermetti l-adozzjoni ta' miżuri għall-approssimazzjoni tad-dispożizzjonijiet nazzjonali li bħala għan għandhom l-istabbiliment u l-funzjonament tas-suq intern. Il-BĊE huwa konsapevoli mill-valutazzjonijiet li huma għad-dejn minn istituzzjonijiet ohrajn tal-Unjoni dwar il-bażi legali proposta u jinnota t-tibdil li ġie ssuggerit fir-regolament propost biex jiġi żgurat li l-Artikolu 114 huwa bażi legali possibbli biex jintlaħaq l-għan tar-regolament propost għall-preservazzjoni tal-integrità u t-titjib tal-funzjonament tas-suq intern permezz ta' applikazzjoni uniformi ta' sett wiehed ta' regoli ta' riżoluzzjoni minn awtorità tal-Unjoni u aċċess għall-FURB.

<sup>(5)</sup> Ara wkoll l-Opinjoni tal-Bank Ċentrali tad-29 ta' Novembru 2012 dwar proposta għal direttiva li tistabbilixxi qafas għall-irkupru u r-riżoluzzjoni ta' istituzzjonijiet ta' kreditu u ditti ta' investiment (CON/2012/99) (ĠU C 39, 12.2.2013, p. 1.).

## 2.2 Governanza u responsabbiltà tal-Bord Uniku ta' Riżoluzzjoni

B'mod ġenerali, il-BĊE jilqa' l-qafas ta' governanza propost, partikolarment il-fatt li l-ebda parti, speċifikament l-awtoritajiet ta' riżoluzzjoni nazzjonali, mhu ser ikollha s-setgħa tal-veto fit-tehdid ta' deċiżjonijiet tal-Bord Uniku ta' Riżoluzzjoni (iktar "il quddiem il-Bord ta' Riżoluzzjoni"). Filwaqt li s-setgħa aħharja tat-tehdid tad-deċiżjonijiet għar-riżoluzzjoni attwali ta' istituzzjoni ta' kreditu tibqa' fidejn il-Kummissjoni, il-Bord ta' riżoluzzjoni ser ikollu setgħat wesgħin u indipendenti biex jipprepara pjanijiet ta' riżoluzzjoni<sup>(6)</sup> u skemi ta' riżoluzzjoni<sup>(7)</sup> u jitlob l-implimentazzjoni tagħhom. Huwa mill-iktar importanti li l-kapaċità ta' tehdid ta' deċiżjonijiet tal-MUR u l-modalitajiet tal-votazzjoni jiżguraw tehdid ta' deċiżjonijiet effiċjenti u f'waqthom, partikolarment matul perijodi ta' kriżi. Ir-responsabbiltajiet tal-awtoritajiet involuti fil-proċess ta' riżoluzzjoni għandhom jiġu ddefinit b'mod iktar preċiż sabiex jiġu evitati d-duplikazzjoni u l-koinċidenza tas-setgħat. Fir-rigward tas-setgħat tal-Bord ta' Riżoluzzjoni, deskrizzjoni iktar iddettaljata ta' kif dawn is-setgħat ser jiġu eżegwiti għandha ttejjeb il-konformità mad-duttrina *Meroni*<sup>(8)</sup>, sa fejn huwa meħtieġ, bil-għan li jiġi żgurat, fl-istess hin, li hemm biżżejjed flessibbiltà biex jiġi ttrattat kull każ ta' riżoluzzjoni individwali. Fl-aħhar nett, ir-regolament propost għandu jiżgura li kull deċiżjoni ta' riżoluzzjoni attwali mill-Kummissjoni tittiehed fil-pront kemm jista' jkun<sup>(9)</sup>. Il-BĊE jilqa' l-qafas propost għar-responsabbiltà tal-Bord ta' Riżoluzzjoni, li huwa skont il-qafas istituzzjonali tal-Unjoni. Il-ftehim bejn il-Parlament Ewropew u l-Bord ta' Riżoluzzjoni fuq il-modalitajiet prattiċi tal-eżerċizzju tar-responsabbiltà u s-sorveljanza demokratika<sup>(10)</sup> għandu jirrispetta l-kunfidenzjalità skont il-liġijiet nazzjonali u tal-Unjoni, partikolarment fir-rigward tal-informazzjoni superviżorja miksuba mill-Bord ta' Riżoluzzjoni mill-BĊE u l-awtoritajiet kompetenti nazzjonali.

## 2.3 Kooperazzjoni bejn awtoritajiet ta' riżoluzzjoni u superviżorji

Il-BĊE jilqa' l-kooperazzjoni mill-qrib prevista bejn l-awtoritajiet ta' superviżjoni u l-awtoritajiet ta' riżoluzzjoni<sup>(11)</sup>. Fir-rigward tal-BĊE, il-kompiti u r-responsabbiltajiet ipprovduti fir-regolament propost għandhom ikunu sugġetti għal u m'għandhomx imorru lil hinn mill-kompiti mogħtija mill-BĊE bit-Trattat, l-Istatut tas-Sistema Ewropea ta' Banek Ċentrali u tal-Bank Ċentrali Ewropew (l-"Istatut tas-SEBC") u, b'mod partikolari, ir-Regolament tal-Kunsill (UE) Nru 1024/2013 tal-15 ta' Ottubru 2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-superviżjoni prudenzjali ta' istituzzjonijiet ta' kreditu<sup>(12)</sup> (ir-"Regolament MSU"). Il-BĊE jinnota li r-regolament propost ma jagħtihx kompiti u responsabbiltajiet godda, imma jipprovdni għal kooperazzjoni mill-qrib u skambju ta' informazzjoni<sup>(13)</sup>. Għall-finijiet ta' ċarezza, il-BĊE jirrakkomanda li r-referenzi għall-kompiti u r-responsabbiltajiet tal-BĊE fir-regolament propost għandhom jirreferu, meta jkun xieraq, għall-kompiti u r-responsabbiltajiet tal-BĊE kif mogħtija lill-mir-Regolament MSU<sup>(14)</sup>.

Barra minn hekk, il-BĊE jinnota li r-regolament propost jipprovdni li meta l-BĊE jistieden rappreżentant tal-Bord ta' Riżoluzzjoni biex jippartecipa fil-Bord Superviżorju tal-BĊE, il-Bord ta' Riżoluzzjoni għandu jahtar rappreżentant. Madankollu, ir-Regolament MSU jipprovdni li meta l-Bord ta' Riżoluzzjoni jinhatar, il-Bord Superviżorju tal-BĊE jista' jstieden lill-President tal-Awtorità Ewropea ta' Riżoluzzjoni biex jattendi laqgħat tal-Bord Superviżorju<sup>(15)</sup> bħala osservatur. Sabiex tiġi żgurata konsistenza shiħa, ir-regolament propost għandu bżonn li jiġi emendat f'dan id-dawl.<sup>(16)</sup>

<sup>(6)</sup> Ara l-Artikolu 7 tar-regolament propost.

<sup>(7)</sup> Ara l-Artikolu 20 tar-regolament propost.

<sup>(8)</sup> Sentenza tat-13 ta' Gunju 1958 fil-Kawża 9/56, *Meroni vs L-Awtorità Għolja* (Ġabra 1958, p. 133 bl-Ingliż), sentenza tal-14 ta' Mejju 1981 fil-Kawża 98/80 *Romano vs INAMI* (Ġabra tal-1981, p. 1241) u s-sentenza tat-12 ta' Lulju 2005 fil-Kawża *Magħquda C-154/04 u C-155/04 Alliance for Natural Health et* (Ġabra 2005, p. I-6451)

<sup>(9)</sup> Ara, pereżempju, il-kummenti fuq l-Artikolu 16 tar-regolament propost, kif jidher iktar 'isfel u fil-proposta għall-abbozzar fl-Emenda 6.

<sup>(10)</sup> Artikolu 41(8) tar-regolament propost.

<sup>(11)</sup> Ara l-Kapitolu 4: Kooperazzjoni tar-regolament propost.

<sup>(12)</sup> ĠU L 287, 29.10.2013, p. 63. Ara b'mod partikolari l-Artikoli 3(3) u 27(2) tar-Regolament MSU.

<sup>(13)</sup> Artikolu 27(2) u (3) tar-regolament propost

<sup>(14)</sup> Ara, pereżempju, il-proposti għall-abbozzar fl-Emendi 2, 5, 8 u 10.

<sup>(15)</sup> Ara l-Artikolu 26(11) u l-Premessa 70 tar-Regolament SSM.

<sup>(16)</sup> Ara l-proposta għall-abbozzar fl-Emenda 12.

Huwa kruċjali li r-rwoli u r-responsabbiltajiet rispettivi tal-awtoritajiet ta' riżoluzzjoni u l-awtoritajiet superviżorji jinżammu separati qabel ma tiġi prevista xi kriżi, u fl-ewwel stadju ta' kriżi, fejn is-superviżur jista' japplika miżuri ta' intervent bikri lil istituzzjoni ta' kreditu, u meta jiġu vvalutati l-kundizzjonijiet għar-riżoluzzjoni u t-tniżżil fil-valur ta' strumenti kapitali.

L-ewwel nett, matul il-faži ta' intervent bikri, l-unika responsabbiltà fir-rigward ta' azzjonijiet jew miżuri mehuda hija tas-superviżur. Meta jiġu applikati miżuri ta' intervent bikri, huwa importanti li s-superviżur jinforma lill-Bord ta' Riżoluzzjoni mingħajr dewmien. Madankollu, id-dmir propost għall-BĊE (jew l-awtoritajiet superviżorji nazzjonali) li jikkonsultaw l-awtoritajiet ta' riżoluzzjoni qabel ma jieħdu miżuri addizzjonali ta' intervent bikri ma jaqbilx mal-bżonn li tittiehed azzjoni ta' intervent bikri fil-pront u effettiva taht sistema integrata ta' responsabbiltà superviżorja unika. Għaldaqstant, il-BĊE jew l-awtorità superviżorja nazzjonali għandhom jintalbu biss li jinnotifikaw lill-awtoritajiet ta' riżoluzzjoni b'dik l-azzjoni kemm jista' jkun malajr<sup>(17)</sup>. Barra minn hekk, matul il-faži ta' intervent bikri, il-Bord ta' Riżoluzzjoni għandu jwettaq l-attivitajiet preparatorji tiegħu b'mod li jevita l-isfiduċja fis-suq u possibbilment jagħmel aghar is-sitwazzjoni tal-istituzzjoni rilevanti. Għalhekk, attivitajiet bħat-talba għal informazzjoni u spezzjonijiet fil-post għandhom jitwettqu primarjament mis-superviżur li, skont il-BRRD, għandu jipprovdi l-informazzjoni kollha meħtieġa sabiex tiġi ppreparata r-riżoluzzjoni tal-istituzzjoni lill-awtorità ta' riżoluzzjoni.<sup>(18)</sup> Attivitajiet investigattivi mhux ikkoordinati u spezzjonijiet fil-post magħmulin mill-awtorità ta' riżoluzzjoni għandhom jiġu evitati fuq il-baži li dan jista' jherri l-fiduċja.<sup>(19)</sup>

It-tieni nett, fir-rigward tal-valutazzjoni tal-kundizzjonijiet li jattivaw riżoluzzjoni, il-BĊE jinnota li r-regolament propost jirrikonoxxi li s-superviżur qiegħed fl-aħjar pożizzjoni biex jivvaluta jekk istituzzjoni ta' kreditu hijiex qed tfalli jew x'aktarx tfalli, u jekk ma hemm l-ebda prospett raġonevoli li xi azzjoni alternattiva mis-settur privat jew superviżorju tista' tipprevjeni l-falliment tiegħu fi żmien raġonevoli<sup>(20)</sup>. Il-BĊE huwa tal-fehma li l-unika responsabbiltà biex jiġu vvalutati dawn iż-żewġ kriterji għandhom jiġu allokati lill-awtorità superviżorja rispettiva, jiġifieri, il-BĊE jew l-awtoritajiet kompetenti nazzjonali, skont id-distribuzzjoni ta' kompetenzi li jipprovdi r-Regolament MSU. Dan jiżgura allokkazzjoni ċara ta' responsabbiltajiet fl-interess ta' azzjoni ta' riżoluzzjoni fil-pront u effiċjenti<sup>(21)</sup>. Ir-regolament propost għandu jipprovdi li l-Kummissjoni tista' tiddeciedi li tpoġġi istituzzjoni friżoluzzjoni unikament fuq il-baži ta' valutazzjoni superviżorja bħal din<sup>(22)</sup>. Għalhekk, dan tal-aħhar ikun prerekwizit neċessarju, imma mhux suffiċjenti, biex l-istituzzjoni titpoġġa taht riżoluzzjoni.

It-tielet nett, is-superviżur qiegħed ukoll fl-aħjar pożizzjoni biex jivvaluta jekk entità jew grupp humiex iktar vijabbli mingħajr tniżżil fil-valur jew konverżjoni kapitali, jew jekk hemmx il-ħtieġa ta' appoġġ pubbliku straordinarju. Din il-valutazzjoni ta' vijabbiltà ssir jew qabel jew fl-istess żmien mal-valutazzjoni dwar jekk bank jissodisfax il-kundizzjonijiet għal riżoluzzjoni u għalhekk issir qabel il-bidu ta' riżoluzzjoni. Għaldaqstant, ir-regolament propost għandu jalloka b'mod ċar ir-responsabbiltà għal din il-valutazzjoni lis-superviżur, u din il-valutazzjoni superviżorja għandha tkun prekondizzjoni neċessarja għal tnaqqis fil-valur jew il-konverżjoni ta' strumenti kapitali.<sup>(23)</sup>

Barra minn dan, biex jiġu żgurati kontrolli u kontrokontrolli xierqa, il-Bord ta' Riżoluzzjoni u l-Kummissjoni għandhom ikunu f'qagħda li jitolbu valutazzjoni mis-superviżur (il-BĊE jew l-awtorità kompetenti nazzjonali) fi kwalunkwe hin jekk istituzzjoni qed tfalli jew x'aktarx tfalli, jew jekk titqies li m'għadhiex vijabbli mingħajr tniżżil fil-valur tal-kapital. Dan ipatti għal kull nuqqas ta' azzjoni

<sup>(17)</sup> L-Artikolu 11(4) tar-regolament propost għandu għalhekk jiġi emendat. Ara l-proposta għall-abbozzar rispettiva fl-Emenda 5.

<sup>(18)</sup> L-Artikolu 23(1) (ec) tal-approċċ ġenerali fuq l-abbozz tad-direttiva li jstabbilixxi qafas għall-irkupru u r-riżoluzzjoni ta' istituzzjonijiet ta' kreditu u ditti ta' investiment u li temenda d-Direttivi tal-Kunsill 77/91/KEE u 82/891/KE, id-Direttivi 2001/24/KE, 2002/47/KE, 2004/25/KE, 2005/56/KE, 2007/36/KE u 2011/35/KE u r-Regolament (UE) Nru 1093/2010 kif miftiehem mill-Ministri tal-Finanzi tal-Istati Membri fil-Kunsill ECOFIN tas-27 ta' Ġunju 2013. [2012/0150 (COD)-11148/1/13 Rev 1].

<sup>(19)</sup> Ara l-proposta għall-abbozzar fl-Emenda 14.

<sup>(20)</sup> Il-premessa 16 tar-regolament propost jgħid, "Il-BĊE, bħala s-superviżur fl-MSU, huwa fl-aqwa pożizzjoni biex jevalwa jekk istituzzjoni ta' kreditu hijiex qed tfalli jew probabbli tfalli u jekk ma hemm l-ebda prospett raġonevoli li azzjoni alternattiva mis-settur privat jew superviżorja tkun tista' tevita li din tfalli fi żmien raġonevoli".

<sup>(21)</sup> Dan il-punt tqajjem ukoll fl-Opinjoni CON/2012/99, paragrafu 2.1.

<sup>(22)</sup> Ara l-proposta għall-abbozzar fl-Emenda 6.

<sup>(23)</sup> Ara l-proposta għall-abbozzar fl-Emenda 8.

supervizorja possibbli f'sitwazzjoni fejn l-awtorità ta' riżoluzzjoni tqis li jkun mehtieg li tittiehed azzjoni. <sup>(24)</sup>

Fl-ahhar nett, ir-regolament propost jipprovdi li l-BĊE u l-awtoritajiet supervizorji nazzjonali għandhom jipprovdu lill-Bord ta' Riżoluzzjoni u lill-Kummissjoni bl-informazzjoni kollha mehtieġa għall-eżerċizzju tal-kompiti tagħhom. Il-qsim ta' informazzjoni huwa prerekwizit importanti sabiex kemm is-supervizjoni kif ukoll ir-riżoluzzjoni jaħdmu b'mod effettiv. Għalhekk għandu jiġi kkjarifikat li kull dmir relatat mal-ghoti ta' informazzjoni ikun reċiproku. B'mod partikolari, is-supervizur għandu jkun infurmat kemm jista' jkun malajr dwar passi li huma ppjanati li jittiehdu fil-proċedura ta' riżoluzzjoni, sabiex ikun jista' janticiċipa implikazzjonijiet possibbli għall-istabbiltà finanzjarja u javża lill-awtorità ta' riżoluzzjoni b'dan kollu. <sup>(25)</sup>

#### 2.4 Il-partecipazzjoni tal-BĊE fil-Bord ta' Riżoluzzjoni u l-involvement generali tal-banek ċentrali

Il-BĊE jindika li l-Premessa 19 tar-regolament propost, li jirriferi għal "rappreżentanti" tal-Kummissjoni u tal-BĊE, ma jikkonformax mal-bqija tar-regolament propost, li tahtu ċerti membri tal-Bord ta' Riżoluzzjoni jiġu appuntati mill-Kummissjoni u l-BĊE. B'mod iktar speċifiku, l-Artikolu 39 tar-regolament propost jipprovdi li l-Bord ta' Riżoluzzjoni huwa kompost, *inter alia*, minn membru mahtur mill-BĊE għal terminu ta' hames snin li ma jiġgeddidx. Bis-saħħa tal-Artikolu 43 tar-regolament propost, il-membri tal-Bord ta' Riżoluzzjoni għandhom jaġixxu b'mod indipendenti u oġġettiv fl-interess tal-Unjoni kollha kemm hi u la jfittxu u lanqas jiehdu struzzjonijiet mill-istituzzjonijiet jew il-korpi tal-Unjoni, jew minn xi Gvern ta' Stat Membru jew minn xi entità pubblika jew privata oħra. Bis-saħħa tal-Artikoli 45 u 49 tar-regolament propost, il-membri mahtur mill-BĊE għandu jippartecipa fis-sessjonijiet plenarji kif ukoll fis-sessjonijiet eżekuttivi tal-Bord ta' Riżoluzzjoni, bi dritt għal vot.

Sabiex tkun riflessa aħjar id-differenza bejn ir-rwol tal-BĊE skont ir-Regolament MSU, u r-rwol tal-BĊE bhala partecipant fil-Bord ta' Riżoluzzjoni skont ir-regolament propost, kif ukoll sabiex tinzamm is-separazzjoni tar-responsabbiltajiet istituzzjonali bejn il-funzjoni supervizorja u riżoluttiva fl-Unjoni, il-BĊE jirrakkomanda li l-BĊE jkollu stedina miftuha biex josserva l-laqgħat (plenarji u eżekuttivi) kollha tal-Bord ta' Riżoluzzjoni. <sup>(26)</sup>

Dwar ir-rwol importanti u l-kompetenza li għandhom il-banek ċentrali fir-rigward tal-istabbiltà finanzjarja u r-responsabbiltajiet makroprudenzjali tagħhom, banek ċentrali nazzjonali – li mhumiex qed jaġixxu bhala awtoritajiet ta' riżoluzzjoni taht il-liġi nazzjonali – għandu jkollhom id-dritt li jattendu l-laqgħat tal-Bord bhala osservaturi u għandhom, flimkien mal-BĊE, ikunu involuti fil-valutazzjoni tal-impatt sistemiku ta' kwalunkwe azzjoni ta' riżoluzzjoni. <sup>(27)</sup>

#### 2.5 Valutazzjoni tar-riżolvibbiltà u r-rekwizit minimu għal fondi proprji u l-obbligazzjonijiet eligibbli (MREL)

Il-BĊE jilqa' l-fatt li r-regolament propost jipprovdi li l-Bord ta' Riżoluzzjoni jagħmel valutazzjoni tar-riżolvibbiltà ta' kwalunkwe entità msemmija fl-Artikolu 2, f'konsultazzjoni mal-awtorità kompetenti, inkluż l-BĊE. <sup>(28)</sup> Filwaqt li konsultazzjoni mas-supervizur hija biżżejjed fir-rigward tal-valutazzjoni nnifisha, miżuri għat-tnehhija ta' impedimenti għar-riżolvibbiltà għandhom jiġu ddeterminati konguntament u implimentati f'kooperazzjoni mas-supervizur. Dan jirrifletti l-involvement supervizorju qawwi fit-thejjija ta' pjanijiet ta' riżoluzzjoni <sup>(29)</sup> Din il-valutazzjoni m'għandhiex tassumi xi appoġġ finanzjarju mill-FURB, hlief għall-ghoti ta' likwidità temporanja. Jekk wiehed jassumi appoġġ għal solvenza mill-fond dan ikun inkonsistenti mal-prinċipju generali li l-azzjonisti u l-kredituri tal-istituzzjoni individwali jew tal-grupp ikunu tal-ewwel biex jassorbu t-telf friżoluzzjoni <sup>(30)</sup>

L-FURB għandu jipprovdi biss riżorsi jekk il-finanzjament ta' riżoluzzjoni permezz tal-azzjonisti u l-kredituri ma jkunx biżżejjed.

<sup>(24)</sup> Ara l-proposta għall-abbozzar fl-Emenda 8.

<sup>(25)</sup> Ara l-proposta għall-abbozzar fl-Emendi 11, 12 u 13.

<sup>(26)</sup> Ara l-proposta għall-abbozzar fl-Emendi 15, 16 u 17.

<sup>(27)</sup> Ara l-proposta għall-abbozzar fl-Emenda 15.

<sup>(28)</sup> Dan huwa konformi mal-Attributi Ewlenin ta' Sistemi ta' Riżoluzzjoni Effettivi għal Istituzzjonijiet Finanzjarji tal-Bord tal-Istabbiltà Finanzjarja, Ottubru 2011, disponibbli fuq il-websajt tal-FSB f'[www.financialstabilityboard.org](http://www.financialstabilityboard.org). Ara l-Anness II u t-taqsima 10.

<sup>(29)</sup> Ara l-proposta għall-abbozzar fl-Emenda 3.

<sup>(30)</sup> Ara l-Artikolu 13(1) tar-regolament propost.

Ghalhekk, il-valutazzjoni tar-riżolvibbiltà ta' istituzzjoni jew ta' grupp għandha tiżgura li hemm biżżejjed kapacià għall-assorbiment tat-telf għal strateġija ta' riżoluzzjoni kredibbli għewwa l-istituzzjoni jew il-grupp innifsu<sup>(31)</sup>.

Il-BĊE huwa tal-fehma li l-MREL huwa element ewlieni biex tiġi żgurata r-riżolvibbiltà u assorbiment tat-telf adegwat. F'dan ir-rigward, l-awtorità kompetenti għandu jkollha rwol imsaħħah fid-determinazzjoni tal-MREL, peress li dan jista' jkollu impatt dirett fuq in-negożju ta' bank bħala negozju avvjat u għalhekk huwa ta' rilevanza għall-awtorità kompetenti. L-MREL għalhekk għandu jkun iddeterminat mill-Bord ta' Riżoluzzjoni "fkooperazzjoni" mal-awtorità kompetenti<sup>(32)</sup>. Fir-rigward tad-dispożizzjonijiet ġenerali dwar l-MREL, il-BĊE jifhem li r-regolament propost ser jiżgura konsistenza shiha mal-BRRD li ġejja biex b'hekk ikun hemm kontroriferenzi għall-kriterji ta' eliġibbiltà għal passiv eliġibbli għall-MREL<sup>(33)</sup>.

## 2.6 Rikapitalizzazzjoni

Ir-regolament propost jipprovi li d-dispożizzjonijiet tar-rikapitalizzazzjoni għandhom japplikaw mill-1 ta' Jannar 2018. Dan iffisser li mill-2015 sal-2018, l-MUR jista' jkollu jirriżolvi banek mingħajr din l-ghodda ta' riżoluzzjoni. Madankollu, jekk fondi pubbliċi jew fondi mill-FURB jintużaw friżoluzzjoni, ir-regoli l-ġodda dwar l-ghajnuna mill-Istat<sup>(34)</sup> ser jehtieġu rikapitalizzazzjoni obbligatorja ta' kapital u dejn subordinat. Madankollu, ser ikun hemm incertezza dwar jekk dejn mhux iggarantit prijoritarju jistax jiġi rikapitalizzat billi l-Istati Membri ser ikunu liberi biex jiddeciedu jekk għandhomx jantiċipaw l-introduzzjoni ta' qafas rikapitalizzazzjoni.

Fid-dawl ta' dan, il-BĊE jappoġġa l-implimentazzjoni tal-ghodda ta' rikapitalizzazzjoni qabel l-2018. Ir-rikapitalizzazzjoni diġà hija kkunsidrata bħala priced-in fil-biċċa l-kbira, għalhekk l-impatt fuq il-finanzjament huwa mstenni li jkun marginali. Barra minn hekk, meta għodda ta' rikapitalizzazzjoni tkun fis-seħh dan jikkontribwixxi għaċ-ċertezza legali, il-konsistenza u l-prevedibbiltà biex b'hekk jiġu evitati soluzzjonijiet *ad hoc*<sup>(35)</sup>.

Id-dispożizzjoni fuq il-prijorità tal-klejms fl-insolvenza, li tiddetermina l-ordni kif jiġi allokat it-telf frikapitalizzazzjoni<sup>(36)</sup>, ma tidhirx li hija identika mad-dispożizzjonijiet tal-BRRD li ġejja. Għalhekk, skont it-test finali adottat mil-leġislatur tal-Unjoni, għandha tintlaħaq il-konsistenza. B'mod partikolari, depożiti koperti għandu jkollhom "prijorità super" filwaqt li depożiti eliġibbli minn persuni fiżiċi u impriżi ta' daqs żgħir u medju għandu jkollhom prijorità fuq klejms mhux iggarantiti prioritarji oħrajn. F'dan ir-rigward, ir-rwol ta' skemi ta' garanzija ta' depożitu friżoluzzjoni għandu jiġi allinjat għal kollox mad-dispożizzjonijiet tal-BRRD li ġejja, billi tiġi pprovduta s-surroga tagħhom għad-drittijiet u l-obbligi ta' depożituri koperti<sup>(37)</sup>.

## 2.7 Fond Uniku għar-Riżoluzzjoni tal-Banek

Il-BĊE jilqa' l-fatt li l-MUR ser jinkludi FURB, iffinanzjat minn kontribuzzjonijiet ibbażati fuq riskju *ex ante* mill-istituzzjonijiet li jinsabu fl-Istati Membri li jipparteċipaw fil-MUR. Kontroll bħal dan ta' fond ta' riżoluzzjoni komuni huwa element essenzjali tal-MUR, sabiex jiġi żgurat finanzjament ta' riżoluzzjoni adegwat mingħajr ma jingibdu flus minn fondi pubbliċi. Dan ser jippermetti lill-Bord ta' Riżoluzzjoni biex jiehu miżuri ta' malajr, mingħajr il-bżonn ta' diskussjonijiet fit-tul fuq il-qsim tal-piż għal banek transkonfinali biex b'hekk tiġi żgurata l-istrateġija ta' riżoluzzjoni l-iktar effettiva ekonomikament fil-livell Ewropew. Bil-ġbir tar-riżorsi, il-FURB ser ikun jista' jipproteġi lill-kontribwenti tat-taxxa b'mod iktar effettiv milli b'arrangamenti nazzjonali, u għalhekk jinkiser in-ness negattiv bejn il-banek u s-sovrani rispettivi tagħhom.

<sup>(31)</sup> Ara l-proposta għall-abbozzar fl-Emenda 7.

<sup>(32)</sup> Ara l-proposta għall-abbozzar fl-Emenda 4.

<sup>(33)</sup> Ara pereżempju l-abbozz tal-Artikolu 39(2) BRRD li jipprovi l-kundizzjonijiet biex passiv jgħodd bħala passiv eliġibbli.

<sup>(34)</sup> Ara l-Komunikazzjoni tal-Kummissjoni dwar l-applikazzjoni, mill-1 ta' Awwissu 2013, tar-regoli dwar l-ghajnuna mill-istat għal miżuri ta' appoġġ favur il-banek fil-kuntest tal-kriżi finanzjarja tat-30 ta' Lulju 2013 (ĠU C 216, 30.7.2013, p. 1).

<sup>(35)</sup> Ara l-proposta għall-abbozzar fl-Emenda 22.

<sup>(36)</sup> Bla hsara għal-lista ta' esklużjonijiet li jistgħu jiġu applikati f'ċirkustanzi eċċezzjonali. Ara l-Artikolu 24(5) tar-regolament propost.

<sup>(37)</sup> Għalhekk, l-Artikoli 15 u 73 tar-regolament propost għandhom jagħmlu referenza għall-Artikolu 98a u 99 tal-BRRD li ġejja.

Ir-regolament propost jipprovdi għal livell fil-mira ta' mill-inqas 1 % tad-depożiti koperti għall-FURB. Il-BĊE huwa tal-fehma li d-depożiti koperti ma humiex l-iktar punt ta' referenza xieraq peress li ma jirriflettux għal kollox l-ispejjeż tal-finanzjament possibbli fir-riżoluzzjoni. Id-depożiti koperti jistgħu jibqgħu stabbli, filwaqt li l-passiv iġenerali jiżdied konsiderevolment, jew jista' jiżdied mentri l-passiv globali jibqgħu stabbli. Fiż-żewġ każijiet, l-espożizzjoni potenzjali tal-fond ta' riżoluzzjoni tiġi riflessa b'mod adegwat. Il-fatt li d-depożiti koperti huma assigurati diġà permezz tal-Iskema ta' Garanzija ta' Depożiti (DGS) għandu jiġi kkunsidrat ukoll billi dan jikkontribwixxi għall-finanzjament ta' riżoluzzjoni jekk id-depożiti koperti (ippreferuti) jsofru telf. Dan il-punt ta' referenza għandu b'hekk jiġi kkumplementat b'valur ta' referenza li jirrigwarda l-passiv kollu, li għandu jiġi kkalibrat b'mod adegwat mill-Bord ta' Riżoluzzjoni filwaqt li l-1 % ta' depożiti jkun bħala limitu<sup>(38)</sup>.

## 2.8 Arranġamenti ta' garanzija ta' kontinġenza

Il-BĊE jilqa' l-proposta biex jiġu stabbiliti arranġamenti ta' garanzija ta' kontinġenza addizzjonali li jkunu jistgħu jiġu attivati f'ċirkustanzi eċċezzjonali, fil-każ li l-kontribuzzjonijiet *ex ante* tal-FURB ma jkunux biżżejjed u l-kontribuzzjonijiet *ex post* ma jkunux aċċessibbli immedjatament biex ikopru l-ispejjeż tiegħu, billi jsir self kuntrattwali jew forom oħra ta' appoġġ minn istituzzjonijiet finanzjarji jew terzi oħrajn. Dawn l-arranġamenti ta' garanzija ta' kontinġenza jagħmlu lill-MUR iktar b'saħħtu kontra xokkijiet ekonomiċi u finanzjarji negattivi hafna biex b'hekk tissaħħah l-kapaċità tiegħu biex jipprevjeni krizijiet sistemici. Barra minn hekk, il-BĊE jappoġġa r-rekwiżit li kull finanzjament minn arranġamenti ta' garanzija ta' kontinġenza jiġi rkuprat mill-industrija finanzjarja u mhux imhallas mill-awtoritajiet fiskali. Dan ir-rekwiżit jippreserva waħda mir-raġunijiet ewlenin biex jitwaqqaf il-MUR, sabiex ikun hemm ir-riżoluzzjoni tal-banek mingħajr ma jkun hemm spejjeż permanenti għall-kontribwenti tat-taxxa. Fir-rigward ta' dawn l-elementi, ir-regolament propost huwa konsistenti għall-kollox mal-Konkluzjonijiet tal-Kunsill Ewropew tat-13/14 ta' Diċembru u t-27/28 ta' Ġunju 2013<sup>(39)</sup>, li jibnu fuq ir-rapport "Lejn Unjoni Ekonomika u Monetarja ġenwina".

Fl-istess hin, il-BĊE jinnotta li r-regolament propost baqa' vag fuq id-disinn previst ta' arranġament ta' garanzija ta' kontinġenza addizzjonali. B'mod partikolari, filwaqt li r-regolament propost jipprovdi għall-possibbiltà li jkun hemm self minn terzi<sup>(40)</sup>, ma jispeċifikax jekk l-arranġamenti ta' garanzija ta' kontinġenza addizzjonali jinkludux ukoll aċċess temporanju għall-fondi pubbliċi jew inkella joqogħdux biss fuq self mis-settur privat. Kif inhu espliċitament ikkjarifikat fl-abbozz tal-Artikolu 6(4) li l-Istati Membri ma humiex obbligati li jagħtu dan l-aċċess, jidher li garanzija ta' kontinġenza bħal din tista' tingħata biss fuq bażi volontarja. Il-BĊE huwa tal-fehma li, filwaqt li huwa suġġett għall-prinċipju ta' newtralità fiskali, l-aċċess għal riżorsi fiskali jkun element essenzjali tal-arranġamenti ta' garanzija ta' kontinġenza tal-MUR. Dan għaliex sorsi privati tal-finanzjament jistgħu, speċjalment fil-bidu tal-MUR, ikunu skarsi u temporanjament jevaporaw meta jkun hemm taqlib kbir fis-suq finanzjarju. Il-BĊE jifhem li l-Kummissjoni ma inkludix obbligu fuq Stati Membri partecipanti li jingħata aċċess għall-fondi pubbliċi billi dan jista' jinterferixxi mas-sovranià fiskali tal-Istati Membri li ma tistax tintmess taħt il-baži legali tar-regolament propost. F'dan l-isfond, il-BĊE jikkunsidra li huwa importanti li l-Istati Membri partecipanti jiehdu hsieb jipprovdu garanzija ta' kontinġenza kongunta u solida biex tkun disponibbli mad-dhul fis-seħh tar-regolament propost<sup>(41)</sup>.

<sup>(38)</sup> Ara l-proposti ta' abbozzar għall-Emenda 19.

<sup>(39)</sup> Disponibbli fuq is-sit tal-Kunsill Ewropew fi <http://www.consilium.europa.eu>

<sup>(40)</sup> F'dan ir-rigward, il-BĊE jinnotta li skont il-projbizzjoni fuq il-finanzjament monetarju, bank ċentrali ma jistax jiffinanzja fond ta' riżoluzzjoni. Ara, pereżempju, ir-Rapport ta' Konverġenza tal-BCE 2013, p. 28.

<sup>(41)</sup> Ara l-proposti ta' abbozzar għall-Emenda 20.

Din il-garanzija ta' kontinġenza tista' tinkludi linja ta' kreditu li taghti lill-MUR aċċess għal riżorsi fiskali kongunti mill-Istati Membri partecipanti. Sabiex jiġi sodisfatt il-prinċipju ta' fiskalità newtrali, il-linja ta' kreditu jkollha tiġi rkuprata kollha fil-każ li tiġi attivata. Ikun importanti li jiġi kkalibrat b'attenzjoni l-orizzont taż-żmien biex jiġu rkuprati dawn il-fondi mis-settur finanzjarju sabiex jiġu evitati imposti li jkunu marbutin wisq favur iċ-ċikli. Arrangament ta' linja ta' kreditu bhal dak ikun konsistenti għal kollox mal-konkluzjonijiet tad-dispożizzjonijiet tal-Kunsill Ewropew ta' Diċembru 2012<sup>(42)</sup> u ma' oqsfa ta' riżoluzzjoni simili fpajjiżi oħrajn, pereżempju, il-linja ta' kreditu lil Federal Deposit Insurance Corporation mit-Teżor tal-Istati Uniti.

## 2.9 Relazzjoni mal-qafas tal-ġhajjnuna mill-Istat

Il-BĊE jinnotta li r-regolament propost huwa ddisinjat biex jiżgura l-preservazzjoni tal-kompetenzi tal-Kummissjoni fuq l-ġhajjnuna mill-Istat f'każijiet ta' riżoluzzjoni kollha li jinvolvu l-appoġġ li jikkwalifika bhala ġhajjnuna mill-Istat. Dan l-ghan jintlaħaq billi l-proċedura dwar l-ġhajjnuna mill-Istat timxi b'mod parallel mal-proċedura ta' riżoluzzjoni<sup>(43)</sup>. Madankollu r-regolament propost għandu l-intenzjoni wkoll li japplika l-kontroll tal-ġhajjnuna mill-Istat f'każijiet li jinvolvu appoġġ mill-FURB b'analogija u b'mod parallel mal-proċedura ta' riżoluzzjoni<sup>(44)</sup>.

Il-BĊE jirrikonoxxi li l-qafas tal-ġhajjnuna mill-Istat wera li hu essenzjali fid-definizzjoni ta' parametri komuni għall-appoġġ pubbliku nazzjonali fil-kuntest ta' riżoluzzjoni ta' bank fl-Unjoni kollha. Madankollu, il-BĊE huwa tal-fehma li l-impatt tal-applikazzjoni tal-kontroll tal-ġhajjnuna mill-Istat u l-impatt tal-applikazzjoni fuq riżoluzzjonijiet tal-MUR għandhom jiġu vvalutati b'attenzjoni. Ladarba l-MUR ikun operattiv għal kollox, id-deċizzjonijiet ta' riżoluzzjoni ser jitiehdu fil-livell tal-Unjoni biex b'hekk jiġi żgurat trattament ugwali u ma jkunx hemm distorsjoni fis-suq uniku<sup>(45)</sup>. Fid-dawl ta' dan, il-valutazzjoni parallela taht il-proċedura tal-ġhajjnuna mill-Istat m'għandhiex iddewwem, tidduplika jew tostakola l-proċess ta' riżoluzzjoni. L-ghan tal-preżervazzjoni tas-suq intern u li ma jkunx hemm distorsjoni tal-kompetizzjoni bejn l-Istati Membri partecipanti u Stati Membri li mhumiex partecipanti jista' jintlaħaq fil-proċess ta' riżoluzzjoni. B'mod partikolari tista' tiġi prevista l-integrazzjoni ta' aspetti tal-ġhajjnuna mill-Istat fil-proċess ta' riżoluzzjoni peress li l-Kummissjoni għandha l-poter deċizzjonali ahhari. Fi kwalunkwe każ, l-applikazzjoni tar-regolament propost għandha tiżgura li l-kontroll tal-ġhajjnuna mill-Istat la jirriżulta f'dewmien bla bżonn u lanqas jostakola li jintlaħqu l-ghanijiet ta' riżoluzzjoni, partikolarment minhabba l-bżonn li tiġi protetta l-istabbiltà finanzjarja<sup>(46)</sup>. Għal raġunijiet ta' ċarezza u ċertezza legali, bla dubju jkun ta' ġhajjnuna li l-Kummissjoni tispeċifika b'mod ċar fir-regolament propost liema regoli tal-qafas tal-ġhajjnuna mill-Istat u liema proċedura ser jiġu applikati b'analogija, u jekk ikun mehtieg, jiġu spjegati iktar id-dettalji tal-applikazzjoni tagħhom bl-użu ta' mezzi xierqa.

Fl-ahhar nett, jista' jkun hemm il-htieġa ta' iktar analiżi fil-futur dwar l-applikazzjoni ta' regoli ta' ġhajjnuna mill-Istat b'analogija u fir-rigward tal-interazzjoni bejn kunsiderazzjonijiet ta' ġhajjnuna mill-Istat u kunsiderazzjoni dwar l-istabbiltà finanzjarja fil-kuntest ta' riżoluzzjoni<sup>(47)</sup>.

## 2.10 Stharriġ ġudizzjarju tad-deċizzjonijiet ta' riżoluzzjoni

Ir-regolament propost ma fih l-ebda dispożizzjoni fuq kontroll ġudizzjarju u affarijiet relatati dwar deċizzjonijiet ta' riżoluzzjoni. Il-BĊE jifhem li (a) kemm id-deċizzjonijiet tal-Bord ta' Riżoluzzjoni/tal-Kummissjoni fuq ir-riżoluzzjoni<sup>(48)</sup> u d-deċizzjonijiet tal-Kummissjoni li jikkunsidraw il-konformità mar-regoli tal-ġhajjnuna mill-Istat, fuq naħa, kif ukoll (b) l-azzjonijiet ta' riżoluzzjoni tal-awtoritajiet ta' riżoluzzjoni nazzjonali li

<sup>(42)</sup> Skont il-konkluzjonijiet tal-Kunsill Ewropew tat-13/14 ta' Diċembru 2012 "...Il-mekkanizmu uniku ta' riżoluzzjoni għandu jkun ibbażat fuq kontribuzzjonijiet mis-settur finanzjarju nnifsu u jinkludi arrangamenti ta' salvagwardja effettivi u adattati. Dan l-arrangament ta' salvagwardja għandu jkun newtrali f'termini ta' baġit fuq it-terminu medju, billi jiżgura li l-imposti *ex post* fuq l-industrija finanzjarja jagħmlu tajjeb għall-assistenza pubblika." Il-BĊE huwa konxju li r-regolament propost, fih innifsu ma jistax jistabbilixxi din il-linja ta' kreditu u għandu bżonn jiddependi fuq l-obbligu tal-Bord ta' Riżoluzzjoni biex isibha b'mod attiv, sakemm il-mekkanizmi finanzjarji jkunu fis-sehh biex jinghata aċċess għal din il-linja ta' kreditu.

<sup>(43)</sup> Ara l-paragrafu 4.1.3 tal-Memorandum ta' Spjegazzjoni għar-regolament propost (iktar "il quddiem il-Memorandum ta' Spjegazzjoni") u ara wkoll l-ahhar sentenza tal-Artikolu 16(8) tar-regolament propost.

<sup>(44)</sup> Ara l-Artikolu 16(10) tar-regolament propost u l-paragrafu 1.2 tal-Memorandum ta' Spjegazzjoni.

<sup>(45)</sup> Ara, b'mod partikolari, il-premessi 7, 9 u 13 tar-regolament propost.

<sup>(46)</sup> Ara l-proposta għall-abbozzar fl-Emenda 6.

<sup>(47)</sup> Ara l-proposta għall-abbozzar fl-Emenda 21.

<sup>(48)</sup> Ara l-Artikolu 16 tar-regolament propost, filwaqt li jittiehed inkunsiderazzjoni l-Artikolu 78 fuq ir-responsabbiltà mhux kuntrattwali tal-Bord ta' Riżoluzzjoni.



jimplimentaw l-iskema ta' riżoluzzjoni skont dawk id-deċiżjonijiet u r-regoli tal-ghajjnuna mill-Istat, minnaha l-oħra, jibqgħu sugġetti għall-istharrig ġudizzjarju mill-Qorti tal-Ġustizzja tal-Unjoni Ewropea u l-qrati nazzjonali rispettivament. Il-BĊE jinnota li t-taħlita ta' rimedji quddiem il-Qorti li jipprovdu t-Trattati u r-regolament propost kif ukoll quddiem il-qrati nazzjonali bis-sahha tal-liġijiet domestiċi tal-Istati Membri partecipanti, għandhom jiggarantixxu drittijiet ta' smigh xieraq lil persuni naturali u legali affettwati bid-deċiżjonijiet tal-MSU.

Għal raġunijiet ta' carezza legali, ikun ta' ghajjnuna jekk ir-regolament jispecifica li jkun mingħajr preġudizzju għall-kompetenza tal-qrati nazzjonali li jistharrgu l-azzjonijiet jew l-ommissjonijiet ta' awtoritajiet nazzjonali ta' riżoluzzjoni u kompetenti oħrajn meta jiġu implimentati d-deċiżjonijiet tal-Bord ta' Riżoluzzjoni magħmulin fi hdan il-proċedura ta' riżoluzzjoni bis-sahha tal-Artikolu 16. Barra minn hekk, għandu jiġi kkunsidrat jekk għandhomx jiddaħhlu dispożizzjonijiet li jipprekludu jew tal-inqas jillimitaw ir-riversibbiltà ta' deċiżjonijiet mehudin mill-Bord ta' Riżoluzzjoni, partikolarment fir-rigward tad-deċiżjonijiet mehudin skont l-Artikolu 26(2) tar-regolament propost, skont id-dispożizzjonijiet li hemm fil-BRRD fir-rigward tad-dritt tal-appell u l-eskluzjoni ta' azzjonijiet oħrajn. Id-dispożizzjonijiet rilevanti għandhom jiġu bbilancjati b'attenzjoni sabiex tiġi żgurata l-konformità ma' garanziji ta' drittijiet tal-proprietà taht il-Karta tad-Drittijiet Fundamentali tal-UE u l-Konvenzjoni Ewropea fuq id-Drittijiet tal-Bniedem.

Fl-aħhar nett sabiex jiżdied il-livell ta' trasparenza fir-rigward ta' rimedji ġudizzjarji disponibbli skont l-MSU, huwa konsiljabbli li jiġu deskritti l-ambitu u l-kontenut tad-dritt għall-istharrig ġudizzjarju tal-partijiet affettwati b'miżuri ta' riżoluzzjoni taht il-MUR, billi jiġi specificat, pereżempju, li l-istharrig ġudizzjarju ta' azzjonijiet u ommissjonijiet tal-awtoritajiet ta' riżoluzzjoni nazzjonali għandhom jikkunsidraw għal kollox li skont l-Artikolu 16(8) tar-regolament propost l-awtoritajiet nazzjonali huma obbligati li jieħdu l-miżuri kollha mehtieġa biex jimplimentaw id-deċiżjonijiet tal-Bord ta' Riżoluzzjoni, u li dawn id-deċiżjonijiet tal-aħhar huma sugġetti għall-istharrig ġudizzjarju mill-Qorti tal-Ġustizzja tal-Unjoni Ewropea. Dan jista' jsir fil-Memorandum ta' Spjegazzjoni mar-regolament propost jew f'dokument separar.

#### 2.11 Terminoloġija

Il-BĊE jilqa' l-ghan tal-Kummissjoni li tiżgura li r-regolament propost jikkonforma mal-BRRD li ġejja, li għandu jiżgura konsistenza globali, anki fir-rigward tad-definizzjonijiet użati. Id-definizzjonijiet tal-BRRD għandhom jinżammu sakemm ma jkunx hemm raġunijiet ogġettivi li wiehed ma jsegwihomx għal kollox jew inehhihom fir-regolament propost<sup>(49)</sup>. F'dan ir-rigward, meta ssir referenza għall-awtorità supervizorja, ir-regolament għandu juża approċċ konsistenti, pereżempju, b'referenza għall-"awtorità kompetenti", filwaqt li jiġi kkjarifikat li dan jinkludi l-BĊE fir-rwol tiegħu bhala supervizur kif ukoll awtoritajiet supervizorji nazzjonali.

#### 2.12 Stati Membri li daħlu f'kooperazzjoni mill-qrib

Il-BĊE jirrakkomanda li fir-regolament propost tiddaħhal dispożizzjoni li tittratta l-proċeduri ta' riżoluzzjoni li għadhom ma ntemmewx, jekk Stat Membru li daħal f'kooperazzjoni mill-qrib<sup>(50)</sup>, u għalhekk huwa awtomatikament sugġett għar-regolament propost, itemm din il-kooperazzjoni.

Magħmul fi Frankfurt am Main, is-6 ta' Novembru 2013.

Il-President tal-BĊE

Mario DRAGHI

<sup>(49)</sup> Ara, pereżempju, l-Artikolu 3(13) tar-regolament propost li jiddefinixxi "grupp". Dan jiddevja mid-definizzjoni ta' dan it-terminu mogħti fl-Artikolu 2(4) tal-Approċċ Ġenerali dwar l-abbozz tad-direttiva li tistabbilixxi qafas għall-irkupru u riżoluzzjoni ta' banek li qed ifallu tas-27 ta' Gunju 2013.

<sup>(50)</sup> Kif iddefinit fir-Regolament MSU.

## ANNEX

## Proposti għall-abbozzar

Test propost mill-Kummissjoni	Emendi proposti mill-BĊE (1)
-------------------------------	------------------------------

## Emenda 1

## Premessa 43

“(43) Id-depożituri li jkollhom depożiti garantiti minn skema ta’ garanzija tad-depożiti ma għandhomx ikunu soġġetti għal eżercizzju tal-ghodda tar-rikapitalizzazzjoni interna. L-iskema tal-garanziji tad-depożiti, madankollu, tikkontribwixxi għall-finanzjament tal-proċess tar-riżoluzzjoni sal-punt li kienet tagħmel li kieku kellha tikkumpensa lid-depożituri. L-eżercizzju tas-setgħat tal-ippjegġjar intern se jiżgura li d-depożituri jkomplu jkollhom aċċess għad-depożiti tagħhom, li hija r-raġuni ewlenija għaliex ġew stabbiliti l-iskemi ta’ garanzija tad-depożiti. In-nuqqas ta’ previzjoni tal-involviment ta’ daww l-iskemi f’kazijiet bħal dawn jikkostitwixxi vantaġġ ingust fil-konfront tal-kredituri l-oħra li jkunu soġġetti għall-eżercizzju tas-setgħat mill-awtorità tar-riżoluzzjoni.”

“(43) Id-depożituri li jkollhom depożiti garantiti minn skema ta’ garanzija tad-depożiti ma għandhomx ikunu soġġetti għal eżercizzju tal-ghodda tar-rikapitalizzazzjoni interna. L-iskema tal-garanziji tad-depożiti, madankollu, tikkontribwixxi għall-finanzjament tal-proċess tar-riżoluzzjoni sal-punt li kienet tagħmel li kieku kellha tikkumpensa lid-depożituri. L-eżercizzju tas-setgħat tal-ippjegġjar intern se jiżgura li d-depożituri jkomplu jkollhom aċċess għad-depożiti tagħhom, li hija r-raġuni ewlenija għaliex ġew stabbiliti l-iskemi ta’ garanzija tad-depożiti. ~~In-nuqqas ta’ previzjoni tal-involviment ta’ daww l-iskemi f’kazijiet bħal dawn jikkostitwixxi vantaġġ ingust fil-konfront tal-kredituri l-oħra li jkunu soġġetti għall-eżercizzju tas-setgħat mill-awtorità tar-riżoluzzjoni.~~’

## Spjegazzjoni

Billi d-depożituri assigurati għandhom preferenza fuq il-kredituri kollha l-oħrajn u d-DGS tissurroga f’din il-preferenza, il-kredituri l-oħra kollha jbatu telf qabel mad-DGS tintalab tikkontribwixxi. Għaldaqstant, ir-rikapitalizzazzjoni tad-DGS ma taffettwax il-pożizzjoni ta’ dawn il-kredituri li għandhom inqas prijorità u n-nuqqas tagħha ma jikkostitwixxi vantaġġ ingust’.

## Emenda 2

## Artikolu 3(1) Definizzjonijiet

‘(1) “awtorità nazzjonali kompetenti” tfisser kwalunkwe awtorità nazzjonali kompetenti kif definit fl-Artikolu 2(2) tar-Regolament tal-Kunsill (UE) Nru [...] li jikkonferixxi kompiti speċifiċi lill-Bank Ċentrali Ewropew fir-rigward tal-politiki marbuta mas-supervizjoni prudenzjali tal-istituzzjonijiet tal-kreditu;’

‘(1) awtorità nazzjonali kompetenti’ tfisser kwalunkwe awtorità nazzjonali kompetenti kif definit fl-Artikolu 2(2) tar-Regolament tal-Kunsill (UE) Nru [...];(2) ‘awtorità nazzjonali ta’ riżoluzzjoni’ tfisser awtorità mahtura minn Stat Membru skont l-Artikolu 3 tad-Direttiva [...]; li jikkonferixxi kompiti speċifiċi lill-Bank Ċentrali Ewropew fir-rigward tal-politiki marbuta mas-supervizjoni prudenzjali tal-istituzzjonijiet tal-kreditu; **innominata minn Stat Membru partecipanti skont ir-Regolament tal-Kunsill (UE) Nru 575/2013 u d-Direttiva 2013/36/UE;**

‘([...])Awtorità kompetenti’ tfisser l-awtorità kompetenti nazzjonali u l-BĊE fl-eżercizzju tal-kompiti li jingħataw lha mir-Regolament tal-Kunsill (UE) Nru 1024/2013 fir-rigward ta’ politiki relatati mas-supervizjoni prudenzjali ta’ istituzzjonijiet ta’ kreditu;’

## Spjegazzjoni

Id-definizzjonijiet proposti għandhom l-għan li jikkjarifikaw li l-BĊE għandu jiġi kkunsidrat l-awtorità kompetenti bis-sahha tal-Artikolu 9 tar-Regolament MUR.

L-Artikoli 8(1) u (5), 10(1), 11(1), (4) u (5), 18(1) u 41(7) tar-regolament propost ser ikollhom jiġu emendati f’dan is-sens.

Test propost mill-Kummissjoni

Emendi proposti mill-BĊE<sup>(1)</sup>**Emenda 3**

Artikolu 8(1) u (8) Valutazzjoni tar-riżolvibbiltà

'1. Meta jiġu abbozzati l-pjanijiet tar-riżoluzzjoni f'konformità mal-Artikolu 7, il-Bord, wara konsultazzjoni mal-awtorità kompetenti, inkluż il-BĊE, u l-awtoritajiet tar-riżoluzzjoni tal-Istati Membri mhux parteċipanti fejn jinsabu fergħat sinifikanti sal-punt rilevanti għall-fergħa sinifikanti, iwettaq valutazzjoni ta' kemm l-istituzzjonijiet u l-gruppi huma riżolvibbli mingħajr suppożizzjoni ta' għajjnuna finanzjarja pubblika straordinarja apparti l-użu tal-Fond stabbiliti skont l-Artikolu 64.

...

'8. Jekk il-miżuri proposti mill-entità jew l-impriża prinċipali konċernata effettivamentma jnehhux l-impediment għar-riżolvibbiltà, il-Bord jiehu deċiżjoni, wara konsultazzjoni mal-awtorità kompetenti u, fejn xieraq, l-awtorità makroprudenzjali, li tindika li l-miżuri proposti effettivament ma jnehhux l-impedimenti għar-riżolvibbiltà u jagħti struzzjonijiet lill-awtoritajiet nazzjonali tar-riżoluzzjoni biex jitolbu lill-istituzzjoni, l-impriża prinċipali jew kwalunkwe sussidjarja tal-grupp konċernat, biex tiehu kwalunkwe miżura elenkata fil-paragrafu 9, abbażi tal-kriterji li ġejjin: [...].'

'1. Meta jiġu abbozzati l-pjanijiet tar-riżoluzzjoni f'konformità mal-Artikolu 7, il-Bord, **f'kooperazzjoni** wara ~~konsultazzjoni~~ mal-awtorità kompetenti, inkluż il-BĊE, u l-awtoritajiet tar-riżoluzzjoni tal-Istati Membri mhux parteċipanti fejn jinsabu fergħat sinifikanti sal-punt rilevanti għall-fergħa sinifikanti, iwettaq valutazzjoni ta' kemm l-istituzzjonijiet u l-gruppi huma riżolvibbli mingħajr suppożizzjoni ta': **(a)** għajjnuna finanzjarja pubblika straordinarja ~~apparti~~ **jew (b)** l-użu tal-Fond stabbiliti skont l-Artikolu 64.'

...

8. Jekk il-miżuri proposti mill-entità jew l-impriża prinċipali konċernata effettivamentma jnehhux l-impediment għar-riżolvibbiltà, il-Bord jiehu deċiżjoni, ~~wara konsultazzjoni~~ **f'kooperazzjoni** mal-awtorità kompetenti u, fejn xieraq, l-awtorità makroprudenzjali, li tindika li l-miżuri proposti effettivament ma jnehhux l-impedimenti għar-riżolvibbiltà u jagħti struzzjonijiet lill-awtoritajiet nazzjonali tar-riżoluzzjoni biex jitolbu lill-istituzzjoni, l-impriża prinċipali jew kwalunkwe sussidjarja tal-grupp konċernat, biex tiehu kwalunkwe miżura elenkata fil-paragrafu 9, abbażi tal-kriterji li ġejjin: [...].'

**Spjegazzjoni**

Skont l-ippjannar ta' riżoluzzjoni taht l-Artikolu 7(7) tar-regolament propost, il-valutazzjoni ta' riżolvibbiltà u l-istruzzjoni biex jittiehdu miżuri rimedjali għandhom isiru f'kooperazzjoni mal-awtorità kompetenti għaliex tappartjenti għal sitwazzjoni fejn il-bank ikun għadu barra r-riżoluzzjoni, iwettaq 'negozju normali', u għalhekk taht il-kontroll tal-awtorità kompetenti.

Ir-riżolvibbiltà għandha tiġi vvalutata kontra istituzzjoni jew il-parametri tal-grupp stess, mingħajr ma jiġi preżunt li ser jintuża l-FURB. Li jiġi preżunt appoġġ finanzjarju tal-fond jippermetti lill-istituzzjoni/grupp li jiġġestixxi n-negozju tagħha/tiegħu għas-spejjeż (potenzjali) tas-settur bankarju kollu, li jintalab iħallas għar-riżoluzzjoni tagħhom. Madankollu, il-fond ser jipprovdha biss garanzija ta' kontinġenza jekk l-iffinanzjar ta' riżoluzzjoni permezz tal-azzjonisti u kredituri ma jkunx biżżejjed. Ir-regola ġenerali li azzjonisti u kredituri tal-istituzzjoni individwali jew grupp huma tal-ewwel biex jassorbu t-telf fir-riżoluzzjoni, għandha tiġi riflessa fil-valutazzjoni ta' riżolvibbiltà. Altrimenti, l-aċċess għall-fond jittiehed bhala fatt, u dan ma jagħtix l-inċentivi tajbin għall-istrutturar ta' istituzzjonijiet jew gruppi b'mod li r-riżorsi tagħhom ikunu suffiċjenti għar-riżoluzzjoni tagħhom.

Skont il-Karatteristiċi Ewlenin ta' Sistemi ta' Riżoluzzjoni Effettiva għal Istituzzjonijiet Finanzjarji tal-FSB, istituzzjoni jew grupp għandhom jiġi vvalutati fir-rigward tar-riżolvibbiltà sabiex jiġi żgurat li r-riżoluzzjoni tahtem fil-prattika. L-għan ta' din il-valutazzjoni huwa sabiex jiġi żvelat jekk l-istituzzjoni jew jekk il-grupp jistax ikun riżolt mingħajr ma jiġi kkawżat impatt sistemiku, u jekk għandhomx jittiehdu azzjonijiet biex tittiejeb ir-riżolvibbiltà. Dan għandu jsir bir-rigorożità kollha meħtieġa.

Test propost mill-Kummissjoni

Emendi proposti mill-BĊE (1)

**Emenda 4**

Artikolu 10 Rekwiżit minimu għall-fondi proprji u l-obbligazzjonijiet eliġibbli

'1. Il-Bord, f'konsultazzjoni mal-awtoritajiet kompetenti, inkluż il-BĊE, jiddetermina r-rekwiżit minimu ta' fondi proprji, kif imsemmi fil-paragrafu 2, soġġett għat-tniżżil fil-valur u s-setgħat ta' konverżjoni, li l-istituzzjonijiet u l-impriżi prinċipali msemmija fl-Artikolu 2 ikunu mehtieġa jżommu.

'1. Il-Bord, f'konsultazzjoni **kooperazzjoni** mal-awtoritajiet kompetenti, inkluż il-BĊE, jiddetermina r-rekwiżit minimu ta' fondi proprji, kif imsemmi fil-paragrafu 2, soġġett għat-tniżżil fil-valur u s-setgħat ta' konverżjoni, li l-istituzzjonijiet u l-impriżi prinċipali msemmija fl-Artikolu 2 ikunu mehtieġa jżommu.

*Spjegazzjoni*

Il-BĊE huwa tal-fehma li l-MREL huwa element ewlieni biex jiġu żgurati riżolvibbiltà u assorbenza ta' telf adegwati. F'dan ir-rigward, l-awtorità kompetenti għandu jkollha rwol imtejjeb fid-determinazzjoni tal-MREL, peress li dan tal-aħhar jista' jimpinġi direttament fuq in-negozju tal-banek bhala negozju avvjat u għalhekk huwa ta' rilevanza għall-awtorità kompetenti. Għalhekk l-MREL għandu jkun iddeterminat mill-Bord 'f'kooperazzjoni' mal-awtorità kompetenti.

**Emenda 5**

Artikolu 11(4) Intervent bikri

'4. Jekk il-BĊE jew l-awtoritajiet kompetenti tal-Istati Membri parteċipanti jkun behsiebhom jimponu fuq istituzzjoni jew grupp kwalunkwe miżura addizzjonali skont l-Artikolu 13b tar-Regolament tal-Kunsill (UE) Nru [ ] jew skont l-Artikolu 23 jew 24 tad-Direttiva [ ] jew skont l-Artikolu 104 tad-Direttiva 2013/36/UE, qabel l-istituzzjoni jew il-grupp ikunu kkonformaw bis-shih mal-ewwel miżura nnotifikata lill-Bord, huma għandhom jikkonsultaw lill-Bord, qabel jimponu din il-miżura addizzjonali fuq l-istituzzjoni jew il-grupp konċernat.

'4. Jekk il-BĊE **fuq il-bażi tal-Artikolu 16 tar-Regolament tal-Kunsill (UE) Nru 1024/2013 li jikkonferixxi kompiti speċifiċi lill-Bank Ċentrali Ewropew fir-rigward ta' politiki relatati mas-supervizjoni prudenzjali ta' istituzzjonijiet ta' kreditu** jew l-awtoritajiet kompetenti tal-Istati Membri parteċipanti jkun behsiebhom jimponu fuq istituzzjoni jew grupp kwalunkwe miżura addizzjonali ~~skont l-Artikolu 13b tar-Regolament tal-Kunsill (UE) Nru [ ] jew skont l-Artikolu 23 jew 24 tad-Direttiva [ ]~~ jew skont l-Artikolu 104 tad-Direttiva 2013/36/UE, qabel l-istituzzjoni jew il-grupp ikunu kkonformaw bis-shih mal-ewwel miżura nnotifikata lill-Bord, huma għandhom ~~jikkonsultaw~~ **jinfurmaw** lill-Bord, **meta** jimponu din il-miżura addizzjonali fuq l-istituzzjoni jew il-grupp konċernat.'

*Spjegazzjoni*

L-Artikolu 13b (eventwalment 16) tar-Regolament MSU jipprovdi poteri biss lill-BĊE. Din l-emenda proposta għandha l-għan li tiċċara li l-BĊE biss jista' jaġixxi bis-sahha tal-Artikolu 16 tar-Regolament MSU. Fokkazzjonijiet ohrajn ma huwiex mehtieġ li ssir referenza espliċita lill-BĊE fir-rigward tad-definizzjoni proposta ta' 'awtoritajiet kompetenti' (ara l-Emenda 2 proposta).

Is-superviżur għandu r-responsabbiltà għal setgħat ta' intervent bikri.,.

Test propost mill-Kummissjoni

Emendi proposti mill-BĊE (1)

## Emenda 6

## Artikolu 16 Proċedura ta' Riżoluzzjoni

1. Meta l-BĊE jew awtorità nazzjonali ta' riżoluzzjoni jivvalutaw li l-kundizzjonijiet msemmija fil-punti (a) u (b) tal-paragrafu 2 huma ssodisfati fir-rigward ta' entità msemmija fl-Artikolu 2, huma jikkommunikaw dik il-valutazzjoni minghajr dewmien lill-Kummissjoni u lill-Bord.

2. Mal-wasla ta' komunikazzjoni skont il-paragrafu 1 jew b'inizjattiva tiegħu stess, il-Bord iwettaq valutazzjoni ta' jekk il-kundizzjonijiet li ġejjin humiex ssodisfati:

- (a) l-entità qed tfalli jew x'aktarx li tfalli;
- (b) filwaqt li jikkonsidra ż-żmien u ċirkustanzi rilevanti ohra, ma hemmx prospett raġonevoli li xi settur privat alternattiv jew azzjoni ta' superviżjoni (inklużi miżuri ta' intervent bikri jew tnaqqis fil-valur jew konverżjoni tal-istrumenti kapitali skont l-Artikolu 14), mehuda fir-rigward tal-entità, jistgħu jimpedixxu l-falliment f'qafas ta' żmien raġonevoli;
- (c) azzjoni ta' riżoluzzjoni hija meħtieġa fl-interess pubbliku skont il-paragrafu 4.

3. Għall-finijiet tal-punt (a) tal-paragrafu 2, l-entità titqies li qed tfalli jew x'aktarx tfalli fi kwalunkwe minn dawn iċ-ċirkustanzi:

- (a) l-entità qed tikser jew hemm elementi oġġettivi li jsostnu deteminazzjoni li l-istituzzjoni se tkun qed tikser, fil-futur qrib, ir-rekwiżiti għall-kontinwazzjoni tal-awtorizzazzjoni b'mod li jkun jiġġustifika l-irtirar tal-awtorizzazzjoni mill-BĊE jew mill-awtorità kompetenti inkluż, iżda mhux biss, minhabba li l-istituzzjoni garrbet jew x'aktarx iġġarrab telf li se juża l-fondi proprji kollha jew ammont sinifikanti minnhom.

...

1. Meta l-BĊE jew awtorità **kompetenti tivvaluta nazzjonali** ta' riżoluzzjoni jivvalutaw li

- (a) **l-entità qed tfalli jew x'aktarx li tfalli; u**
- (b) **fir-rigward taż-żmien u ċirkustanzi rilevanti ohrajn, mhemmx prospett raġonevoli li xi miżuri tas-settur privat alternattiv jew azzjoni superviżorja, inkluż miżuri ta' intervent bikri meħudin fir-rigward tal-entità, jipprevjenu l-falliment tiegħu f'qafas ta' żmien raġonevoli** l-kundizzjonijiet msemmija fil-punti (a) u (b) tal-paragrafu 2 huma ssodisfati fir-rigward ta' entità msemmija fl-Artikolu 2, huma jikkommunikaw dik il-valutazzjoni minghajr dewmien lill-Kummissjoni u lill-Bord. **Il-Bord għandu jkollu d-dritt jitlob valutazzjoni bhal din.**

2. Mal-wasla ta' komunikazzjoni skont il-paragrafu 1 jew b'inizjattiva tiegħu stess, **il-Bord għandu, f'konsultazzjoni mal-awtorità kompetenti, iwettaq valutazzjoni ta' jekk il-kundizzjonijiet li ġejjin humiex ssodisfati**

- (a) ~~the entity is failing or likely to fail;~~
- (**ba**) fir-rigward taż-żmien u ċirkustanzi rilevanti ohrajn, mhemmx prospett raġonevoli li xi miżuri tas-settur privat alternattiv jew azzjoni superviżorja, inkluż miżuri ta' intervent bikri meħudin fir-rigward tal-entità, jipprevjenu ~~l-falliment tiegħu f'qafas ta' żmien raġonevoli~~ l-kundizzjonijiet msemmija fil-punti (a) u (b) tal-paragrafu 2 huma ssodisfati fir-rigward ta' entità ~~msemmija fl-Artikolu 2~~, huma jikkommunikaw dik il-valutazzjoni minghajr dewmien lill-Kummissjoni u lill-Bord. **Il-Bord għandu jkollu d-dritt jitlob valutazzjoni bhal din.**
- (**eb**) a resolution action is necessary in the public interest pursuant to paragraph 4.

3. Għall-finijiet ~~tal-punt (a)~~ tal-paragrafu ~~2~~**1(a)**, l-entità titqies li qed tfalli jew x'aktarx tfalli fi kwalunkwe minn dawn iċ-ċirkustanzi:

- (a) l-entità qed tikser jew hemm elementi oġġettivi li jsostnu deteminazzjoni li l-istituzzjoni se tkun qed tikser, fil-futur qrib, ir-rekwiżiti għall-kontinwazzjoni tal-awtorizzazzjoni b'mod li jkun jiġġustifika l-irtirar tal-awtorizzazzjoni mill-BĊE ~~jew mill-~~**awtorità kompetenti** inkluż, iżda mhux biss, minhabba li l-istituzzjoni garrbet jew x'aktarx iġġarrab telf li se juża l-fondi proprji kollha jew ammont sinifikanti minnhom.

...

- (d) **il-valutazzjoni msemmija fl-Artikolu 16(1).**

Test propost mill-Kummissjoni	Emendi proposti mill-BĊE <sup>(1)</sup>
<p>6. Wara li tqis l-urgenza ta' ċirkustanzi tal-każ, il-Kummissjoni tiddeciedi, b'inizjattiva tagħha stess jew billi tqis, jekk ikun hemm, il-komunikazzjoni msemmija fil-paragrafu 1 jew ir-rakkomandazzjoni tal-Bord msemmija fil-paragrafu 5, jekk tpoġġix jew le lill-entità taht riżoluzzjoni u dwar il-qafas tal-ghodod ta' riżoluzzjoni li għandhom jiġu applikati fir-rigward tal-entità konċernata u tal-użu tal-Fond biex jappoġġa l-azzjoni ta' riżoluzzjoni. Il-Kummissjoni, b'inizjattiva tagħha stess, tista' tiddeciedi li tpoġġi entità taht riżoluzzjoni jekk jintlahqu l-kundizzjonijiet msemmija fil-paragrafu 2.</p> <p>...</p> <p>8. Fil-qafas stipulat mid-deċiżjoni tal-Kummissjoni, il-Bord jiddeciedi dwar l-iskema tar-riżoluzzjoni msemmija fl-Artikolu 20 u għandu jiżgura li l-azzjoni mehtieġa ta' riżoluzzjoni titwettaq halli titwettaq l-iskema ta' riżoluzzjoni mill-awtoritajiet nazzjonali ta' riżoluzzjoni rilevanti. Id-deċiżjoni tal-Bord tkun indirizzata lill-awtoritajiet nazzjonali ta' riżoluzzjoni rilevanti u għandha tagħti struzzjonijiet lil dawk l-awtoritajiet, li għandhom jiehdu l-miżuri mehtieġa kollha biex jimplimentaw id-deċiżjoni tal-Bord f'konformità mal-Artikolu 26, billi jeżerċitaw kwalunkwe setgħa ta' riżoluzzjoni prevista fid-Direttiva [ ], partikolarment dawk fl-Artikolu minn 56 sa 64 tad-Direttiva [ ]. Meta jkun hemm għajjnuna mill-Istat, il-Bord jista' jiddeciedi biss wara li l-Kummissjoni tkun hadet deċiżjoni dwar l-għajjnuna mill-Istat.</p>	<p>6. Wara li tqis l-urgenza ta' ċirkustanzi tal-każ, il-Kummissjoni <b>għandha</b> tiddeciedi, <del>b'inizjattiva tagħha stess</del> jew billi tqis, <del>jekk ikun hemm,</del> il-komunikazzjoni msemmija fil-paragrafu 1 <b>u</b> ir-rakkomandazzjoni tal-Bord msemmija fil-paragrafu 5, jekk tpoġġix jew le lill-entità taht riżoluzzjoni u dwar il-qafas tal-ghodod ta' riżoluzzjoni li għandhom jiġu applikati fir-rigward tal-entità konċernata u tal-użu tal-Fond biex jappoġġa l-azzjoni ta' riżoluzzjoni. <del>Il-Kummissjoni, b'inizjattiva tagħha stess, tista' tiddeciedi li tpoġġi entità taht riżoluzzjoni jekk jintlahqu l-kundizzjonijiet msemmija fil-paragrafu 2.</del> <b>Fin-nuqqas ta' rakkomandazzjoni tal-Bord, il-Kummissjoni tista' tiddeciedi wkoll, b'inizjattiva tagħha stess, li tpoġġi entità taht riżoluzzjoni, jekk l-awtorità kompetenti tkun ivvalutat li l-kundizzjonijiet fil-paragrafu 1 ġew sodisfatti.</b></p> <p>...</p> <p>8. Fil-qafas stipulat mid-deċiżjoni tal-Kummissjoni, il-Bord jiddeciedi dwar l-iskema tar-riżoluzzjoni msemmija fl-Artikolu 20 u għandu jiżgura li l-azzjoni mehtieġa ta' riżoluzzjoni titwettaq halli titwettaq l-iskema ta' riżoluzzjoni mill-awtoritajiet nazzjonali ta' riżoluzzjoni rilevanti. Id-deċiżjoni tal-Bord tkun indirizzata lill-awtoritajiet nazzjonali ta' riżoluzzjoni rilevanti u għandha tagħti struzzjonijiet lil dawk l-awtoritajiet, li għandhom jiehdu l-miżuri mehtieġa kollha biex jimplimentaw id-deċiżjoni tal-Bord f'konformità mal-Artikolu 26, billi jeżerċitaw kwalunkwe setgħa ta' riżoluzzjoni prevista fid-Direttiva [ ], partikolarment dawk fl-Artikolu minn 56 sa 64 tad-Direttiva [ ]. Meta jkun hemm għajjnuna mill-Istat, il-Bord <del>jista' jiddeciedi biss wara li l-Kummissjoni tkun hadet</del> <b>għandu jaġixxi f'konformità ma' deċiżjoni fuq dik l-għajjnuna mill-Istat mehuda mill-Kummissjoni. Madankollu, in-nuqqas ta' din l-Għajjnuna mill-Istat m'għandhiex tostakola jew iddewwem azzjoni fil-pront ta' riżoluzzjoni bbażata fuq id-deċiżjoni tal-Bord.</b></p>

#### Spjegazzjoni

Is-supervizur biss għandu jkun responsabbli biex jiddetermina jekk bank huwiex 'qed ifalli jew x'aktarx li jfalli' biex jalloka b'mod ċar ir-responsabbiltà fl-interess ta' azzjoni ta' riżoluzzjoni fil-pront u effiċjenti. Il-valutazzjoni supervizorja għandu jkun prerekwiżit mehtieġ biex tidhol ir-riżoluzzjoni. Fl-MSU, il-BĊE b'hekk għandu jkun l-unika awtorità kompetenti biex tiddeciedi jekk istituzzjoni taht is-supervizjoni diretta tiegħu hijiex qed tfalli jew x'aktarx ser tfalli, filwaqt li l-awtoritajiet kompetenti nazzjonali għandu jkollhom din il-kompetenza fir-rigward tal-istituzzjonijiet li qed jissorveljaw.

Biex jiġi żgurat li hemm il-verifiki u l-kontroverifiki xierqa, il-Bord u l-Kummissjoni għandhom ikunu f'qagħda li jitolbu valutazzjoni mis-supervizur (il-BĊE jew awtorità nazzjonali kompetenti) fi kwalunkwe hin jekk bank qed ifalli jew li x'aktarx ifalli. Dan jipprevjeni inattività supervizorja meta l-awtorità ta' riżoluzzjoni tqis li jkun mehtieġ li taġixxi.

Huwa kruċjali li azzjoni ta' riżoluzzjoni tista' tittiehed fil-pront. Għalhekk, deċiżjonijiet dwar l-għajjnuna mill-Istat ma għandhomx itellfu jew idewmu azzjoni ta' riżoluzzjoni. Il-paragrafu gdid propost 16(5)(d) għandu l-ghan li jiġi żgurat li l-Kummissjoni għandha fil-pussess tagħha l-informazzjoni rilevanti kollha, inkluża valutazzjoni mill-BĊE jew awtorità kompetenti nazzjonali dwar bank li qed ifalli jew jew x'aktarx ifalli.

Test propost mill-Kummissjoni

Emendi proposti mill-BĊE (1)

## Emenda 7

## Artikolu 17 Valwazzjoni

<p>...</p> <p>4. L-objettiv tal-valwazzjoni jkun li tivvaluta l-valur tal-assi u l-obbligazzjonijiet tal-entità msemija fl-Artikolu 2 li qed tfalli jew x'aktarx tfalli.</p> <p>...</p> <p>6. Fejn applikabbli, il-valwazzjoni tkun ibbażata fuq suppożizzjonijiet prudenzjali, inklużi r-rati ta' inadempjenza u l-gravità tat-telf. Il-valwazzjoni ma tassumi l-ebda għoti potenzjali fil-futur ta' għajjnuna finanzjarja pubblika straordinarja lill-entità msemija fl-Artikolu 2 hekk malli tittiehed l-azzjoni ta' riżoluzzjoni jew jiġu eżerċitati s-setgħat tat-tniżżil fil-valur jew il-konverżjoni tal-istrumenti tal-kapital. Aktar minn hekk, il-valwazzjoni tqis li jekk tiġi applikata kwalunkwe għodda ta' riżoluzzjoni:</p> <p>(a) il-Bord jista' jirkupra kwalunkwe spiża raġonevoli imġarrba kif xieraq mill-istituzzjoni taht riżoluzzjoni;</p> <p>(b) il-Fond jista' jimponi imġax jew tariffi fir-rigward ta' kwalunkwe self jew garanziji mogħtija lill-istituzzjoni taht riżoluzzjoni, skont l-Artikolu 71.</p> <p>...</p> <p>18. Il-valwazzjoni msemija fil-paragrafu 16 għandha:</p> <p>(a) tassumi li l-entità msemija fl-Artikolu 2 taht riżoluzzjoni li fir-rigward tagħha jkun sar trasferiment parzjali, tniżżil fil-valur jew konverżjoni, tkun dahlet fi proċedimenti normali ta' insolvenza immedjatament qabel twettqet l-azzjoni ta' riżoluzzjoni;</p> <p>(b) tassumi li t-trasferiment parzjali, jew it-trasferimenti ta' drittijiet, assi jew obbligazzjonijiet jew it-tniżżil fil-valur jew il-konverżjoni ma sarux.</p> <p>(c) ma tqis l-ebda għoti ta' għajjnuna pubblika straordinarja lill-entità msemija fl-Artikolu 2 taht riżoluzzjoni."</p>	<p>“...</p> <p>4. L-objettiv tal-valwazzjoni jkun li tivvaluta l-valur tal-assi u l-obbligazzjonijiet tal-entità msemija fl-Artikolu 2 li qed tfalli jew x'aktarx tfalli, <b>mingħajr ma jitqies ebda impatt tal-appoġġ pubbliku straordinarju u tal-appoġġ improvdut mill-Fond.</b></p> <p>...</p> <p>6. Fejn applikabbli, il-valwazzjoni tkun ibbażata fuq suppożizzjonijiet prudenzjali, inklużi r-rati ta' inadempjenza u l-gravità tat-telf. Il-valwazzjoni <del>ma tassumi l-ebda</del> <b>m'għandhiex tqis kwalunkwe</b> għoti <b>attwali jew</b> potenzjali fil-futur ta' għajjnuna finanzjarja pubblika straordinarja lill-entità msemija fl-Artikolu 2, <b>u m'għandha tassumi l-ebda appoġġ pprovdut mill-Fond dwar azzjoni ta' riżoluzzjoni.</b> hekk malli tittiehed l-azzjoni ta' riżoluzzjoni jew jiġu eżerċitati s-setgħat tat-tniżżil fil-valur jew il-konverżjoni tal-istrumenti tal-kapital. Aktar minn hekk, il-valwazzjoni tqis li jekk tiġi applikata kwalunkwe għodda ta' riżoluzzjoni:</p> <p>(a) il-Bord jista' jirkupra kwalunkwe spiża raġonevoli imġarrba kif xieraq mill-istituzzjoni taht riżoluzzjoni;</p> <p>(b) il-Fond jista' jimponi imġax jew tariffi fir-rigward ta' kwalunkwe self jew garanziji mogħtija lill-istituzzjoni taht riżoluzzjoni, skont l-Artikolu 71.</p> <p>...</p> <p>18. Il-valwazzjoni msemija fil-paragrafu 16 għandha:</p> <p>(a) tassumi li l-entità msemija fl-Artikolu 2 taht riżoluzzjoni li fir-rigward tagħha jkun sar trasferiment parzjali, tniżżil fil-valur jew konverżjoni, tkun dahlet fi proċedimenti normali ta' insolvenza immedjatament qabel twettqet l-azzjoni ta' riżoluzzjoni;</p> <p>(b) tassumi li t-trasferiment parzjali, jew it-trasferimenti ta' drittijiet, assi jew obbligazzjonijiet jew it-tniżżil fil-valur jew il-konverżjoni ma sarux.</p> <p>(c) ma tqis l-ebda għoti <b>attwali jew potenzjali</b> ta' għajjnuna pubblika straordinarja lill-entità msemija fl-Artikolu 2 taht riżoluzzjoni."</p>
--	--

Test propost mill-Kummissjoni

Emendi proposti mill-BĊE<sup>(1)</sup>*Spjegazzjoni*

Huwa importanti li l-valutazzjoni tiddetermina l-valur tal-assi u l-passiv billi ma jitqisux kwalunkwe appoġġ pubbliku straordinarju preżenti u fil-futur kif ukoll kwalunkwe miżura ta' appoġġ mill-fond ta' riżoluzzjoni. Ir-raġuni sottostanti hija li appoġġ bhal dak jinghata minhabba l-interess pubbliku li hemm fin-nofs (partikolarment għall-preservazzjoni tal-istabbiltà finanzjarja) u mhux biex direttament jew indirettament jibbenefikaw l-azzjonisti u l-kredituri. Għaldaqstant, id-determinazzjoni tal-valur gust tehtieg li jitnehha kull effett ta' dawn il-fatturi esterni.

**Emenda 8**

Artikolu 18 Tniżżil fil-valur u l-konverżjoni ta' strumenti ta' kapital

'1. Il-BĊE, awtorità kompetenti jew awtorità ta' riżoluzzjoni, kif mahtura minn Stat Membru skont l-Artikoli 51(1) (ba) u (bb), u 54 tad-Direttiva [ ], għandha tinforma lill-Bord meta tivvaluta li jkunu ntlahqu l-kundizzjonijiet li ġejjin fir-rigward ta' entità msemmija fl-Artikolu 2 jew grupp stabbilit fi Stat Membru partecipanti:

- (a) l-entità mhux se tibqa' vijabbli sakemm l-istrumenti ta' kapital ma jitniżżlilhomx il-valur jew jiġu konvertiti fekwità;
- (b) hija mehtieġa għajnuna finanzjarja pubblika straordinarja għall-entità jew il-grupp, hliet fi kwalunkwe ċirkustanza stipulata fil-punt (d)(iii) tal-Artikolu 16(3).

2. Għall-finijiet tal-paragrafu 1, entità msemmija fl-Artikolu 2 jew grupp għandhom jitqiesu li mhumiex aktar vijabbli fil-każ biss li jintlahqu dawn iż-żewġ kundizzjonijiet:

- (a) l-entità jew il-grupp qed ifalli jew x'aktarx li jfalli;
- (b) filwaqt li jiġi kunsidrat iż-żmien u ċirkustanzi rilevanti ohra, ma hemmx prospett raġonevoli li kwalunkwe azzjoni, inkluża azzjoni minn settur privat alternattiv jew ta' superviżjoni (inklużi miżuri ta' intervent bikri) apparti t-tnaqqis fil-valur jew il-konverżjoni tal-istrumenti kapitali, kemm wehidhom jew flimkien ma' azzjoni ta' riżoluzzjoni, jistghu jimpedixxu l-falliment tal-entità jew il-grupp f'qafas ta' żmien raġonevoli.

3. Għall-finijiet tal-punt (a) tal-paragrafu 1, dik l-entità għandha titqies li qed tfalli jew probabbli tfalli fejn ikun hemm waħda jew aktar miċ-ċirkustanzi stabbiliti fl-Artikolu 16(3).

~~'1. Il-BĊE, L-awtorità kompetenti jew awtorità ta' riżoluzzjoni, kif mahtura minn Stat Membru skont l-Artikoli 51(1) (ba) u (bb), u 54 tad-Direttiva [ ], għandha tinforma lill-Bord meta tivvaluta li jkunu ntlahqu l-kundizzjonijiet li ġejjin fir-rigward ta' entità msemmija fl-Artikolu 2 jew grupp stabbilit fi Stat Membru partecipanti:~~

- ~~(a) l-entità mhux se tibqa' vijabbli sakemm l-istrumenti ta' kapital ma jitniżżlilhomx il-valur jew jiġu konvertiti fekwità;~~
- ~~(b) hija mehtieġa għajnuna finanzjarja pubblika straordinarja għall-entità jew il-grupp, hliet fi kwalunkwe ċirkustanza stipulata fil-punt (d)(iii) tal-Artikolu 16(3).~~

**Il-Bord għandu jkollu d-dritt jitolb valutazzjoni bhal din.**

2. Għall-finijiet tal-paragrafu 1, entità msemmija fl-Artikolu 2 jew grupp għandhom jitqiesu li mhumiex aktar vijabbli fil-każ biss li jintlahqu dawn iż-żewġ kundizzjonijiet:

- (a) l-entità jew il-grupp qed ifalli jew x'aktarx li jfalli;
- (b) filwaqt li jiġi kunsidrat iż-żmien u ċirkustanzi rilevanti ohra, ma hemmx prospett raġonevoli li kwalunkwe azzjoni, inkluża azzjoni minn settur privat alternattiv jew ta' superviżjoni (inklużi miżuri ta' intervent bikri) apparti t-tnaqqis fil-valur jew il-konverżjoni tal-istrumenti kapitali, kemm wehidhom jew flimkien ma' azzjoni ta' riżoluzzjoni, jistghu jimpedixxu l-falliment tal-entità jew il-grupp f'qafas ta' żmien raġonevoli.

3. Għall-finijiet tal-punt (a) tal-paragrafu 1, dik l-entità għandha titqies li qed tfalli jew probabbli tfalli fejn ikun hemm waħda jew aktar miċ-ċirkustanzi stabbiliti fl-Artikolu 16(3).



Test propost mill-Kummissjoni	Emendi proposti mill-BĊE <sup>(1)</sup>
<p>4. Għall-finijiet tal-punt (a) tal-paragrafu 2, grupp għandu jitqies li qed ifalli jew x'aktarx ifalli meta l-grupp ikun qed jikser jew hemm elementi oġġettivi li jsostnu determinazzjoni li dak il-grupp se jkun qed jikser, fil-futur qrib, ir-rekwiżiti prudenzjali konsolidati tiegħu b'mod li jkun jiġġustifika azzjoni mill-awtorità kompetenti inkluż, iżda mhux biss, minhabba li l-grupp ikun ġarrab jew x'aktarx iġarrab telf li jiekol il-fondi proprji kollha jew ammont sinifikanti minnhom.</p> <p>5. Il-Kummissjoni, b'rakkomandazzjoni tal-Bord jew b'inizjattiva tagħha stess, tivverifika li l-kundizzjonijiet imsemmija fil-paragrafu 1 huma ssodifati. Il-Kummissjoni tiddetermina jekk is-setgħat ta' tniżżil fil-valur u ta' konverżjoni tal-istrumenti ta' kapital għandhomx jiġu eżerċitati wehldhom jew skont il-proċedura fl-Artikolu 16 minn (4) sa (7), flimkien ma' azzjoni ta' riżoluzzjoni.</p> <p>6. Fejn il-Kummissjoni tiddetermina li l-kundizzjonijiet imsemmija fil-paragrafu 1 huma ssodifati, iżda l-kundizzjonijiet għar-riżoluzzjoni skont l-Artikolu 16(2) mhumiex issodifati, il-Bord, wara deċiżjoni tal-Kummissjoni, jagħti struzzjonijiet lill-awtoritajiet nazzjonali tar-riżoluzzjoni biex jeżerċitaw is-setgħat tat-tniżżil fil-valur jew ta' konverżjoni skont l-Artikoli 51 u 52 tad-Direttiva [ ].</p> <p>...'</p>	<p>4. Għall-finijiet tal-punt (a) tal-paragrafu 2, grupp għandu jitqies li qed ifalli jew x'aktarx ifalli meta l-grupp ikun qed jikser jew hemm elementi oġġettivi li jsostnu determinazzjoni li dak il-grupp se jkun qed jikser, fil-futur qrib, ir-rekwiżiti prudenzjali konsolidati tiegħu b'mod li jkun jiġġustifika azzjoni mill-awtorità kompetenti inkluż, iżda mhux biss, minhabba li l-grupp ikun ġarrab jew x'aktarx iġarrab telf li jiekol il-fondi proprji kollha jew ammont sinifikanti minnhom.</p> <p>5. Il-Kummissjoni, b'rakkomandazzjoni tal-Bord <b>u fuq il-bażi tal-valutazzjoni</b> jew b'inizjattiva tagħha stess, tivverifika li l-kundizzjonijiet imsemmija fil-paragrafu 1, huma ssodifati. Il-Kummissjoni <b>għandha</b> tiddetermina jekk is-setgħat ta' tniżżil fil-valur u ta' konverżjoni tal-istrumenti ta' kapital għandhomx jiġu eżerċitati wehldhom jew skont il-proċedura fl-Artikolu 16 minn (4) sa (7), flimkien ma' azzjoni ta' riżoluzzjoni.</p> <p>6. Fejn il-Kummissjoni, <b>skont valutazzjoni magħmula mill-awtorità kompetenti</b> tiddetermina li l-kundizzjonijiet imsemmija fil-paragrafu 1 huma ssodifati, iżda l-kundizzjonijiet għar-riżoluzzjoni skont l-Artikolu 16(2) mhumiex issodifati, il-Bord, wara deċiżjoni tal-Kummissjoni, jagħti struzzjonijiet lill-awtoritajiet nazzjonali tar-riżoluzzjoni biex jeżerċitaw is-setgħat tat-tniżżil fil-valur jew ta' konverżjoni skont l-Artikoli 51 u 52 tad-Direttiva [ ].</p> <p>...'</p>

### Spjegazzjoni

Is-superviżur jinsab fl-aħjar pożizzjoni biex jivvaluta jekk entità għadhiex vijabbli mingħajr tnaqqis fil-valur kapitali jew konverżjoni, jew jekk hemmx il-htieġa ta' appoġġ pubbliku straordinarju. Ir-regolament propost jirrikonoxxi li l-BĊE, bhala s-superviżur fl-MSU, huwa fl-aqwa pożizzjoni biex jevalwa jekk istituzzjoni ta' kreditu hijiex qed tfalli jew probabbli tfalli u jekk ma hemm l-ebda prospett raġonevoli li azzjoni alternattiva mis-settur privat jew superviżorja tkun tista' tevita li din tfalli fi żmien raġonevoli'. Ir-regolament għandu jalloka b'mod ċar ir-responsabbiltà għal din il-valutazzjoni lis-superviżur, u din il-valutazzjoni superviżorja għandha tkun prerekwiżit meħtieġ għal tnaqqis fil-valur jew konverżjoni ta' istrumenti kapitali. Dan jikkonforma b'mod partikolari mal-Artikolu 51 tal-BRRD li ġejja, li thalli l-valutazzjoni fidejn l-awtorità xierqa'. Fuq il-bażi ta' dak li ntqal iktar 'il fuq, dan huwa s-superviżur, jiġifieri l-awtorità kompetenti. Barra minn hekk, it-tnaqqis fil-valur jew konverżjoni jistgħu jiġru barra r-riżoluzzjoni (ara l-Artikolu 18(6)) u għaldaqstant kompletament fl-isfera superviżorja'.

Billi jattribwixxi d-dritt biex tintalab valutazzjoni superviżorja lill-Bord, jidher ċar li l-Bord dejjem jista' jibda valutazzjoni bhal din. Dan għandu jipprevjeni inattività superviżorja meta l-awtorità ta' riżoluzzjoni tqis li jkun meħtieġ li tagixxi.

Test propost mill-Kummissjoni	Emendi proposti mill-BĊE <sup>(1)</sup>
-------------------------------	---

### Emenda 9

#### Artikolu 24 Ghadda ta' rikapitalizzazzjoni interna

<p>'1. L-ghodda tar-rikapitalizzazzjoni interna tista' tiġi applikata għal kwalunkwe minn dawn l-iskopijiet:</p> <p>(a) biex tiġi rikapitalizzata entità msemmija fl-Artikolu 2 li tissodisfa l-kundizzjonijiet għal riżoluzzjoni sal-punt suffiċjenti biex tiġi restawrata l-kapaċità tagħha li tikkonforma mal-kundizzjonijiet tal-awtorizzazzjoni u li twettaq l-attivitajiet li għalihom hija awtorizzata skont id-Direttiva 2013/36/UE jew id-Direttiva 2004/39/KE;</p> <p>(b) tiġi konvertita l-ekwità jew jitnaqqas l-ammont kapitali tal-pretensjonijiet jew l-istrumenti ta' dejn li huma ttrasferiti lill-istituzzjoni tranzitorja bil-ghan li jiġi pprovdut kapital għal dik l-istituzzjoni tranzitorja.</p>	<p>'1. L-ghodda tar-rikapitalizzazzjoni interna tista' tiġi applikata għal kwalunkwe minn dawn l-iskopijiet:</p> <p>(a) biex tiġi rikapitalizzata entità msemmija fl-Artikolu 2 li tissodisfa l-kundizzjonijiet għal riżoluzzjoni sal-punt suffiċjenti biex tiġi restawrata l-kapaċità tagħha li tikkonforma mal-kundizzjonijiet tal-awtorizzazzjoni u li twettaq l-attivitajiet li għalihom <b>hija</b> awtorizzata skont id-Direttiva 2013/36/UE jew id-Direttiva 2004/39/KE;</p> <p>(b) tiġi konvertita l-ekwità jew jitnaqqas l-ammont kapitali tal-pretensjonijiet jew l-istrumenti ta' dejn li huma ttrasferiti lill-istituzzjoni tranzitorja bil-ghan li jiġi pprovdut kapital għal dik l-istituzzjoni tranzitorja.</p> <p>(c) <b>biex tikkonverti ekwità jew tnaqqas l-ammont prinċipali ta' keġms jew strumenti ta' debitu li huma ttrasferiti taht il-bejgħ tal-ghodda ta' negozju jew l-ghodda tas-separazzjoni tal-assi.'</b></p>
---	---

#### Spjegazzjoni

L-ghodda ta' rikapitalizzazzjoni tista' tiġi kkombinata ma kull ghodda ta' riżoluzzjoni ohra. Għal raġunijiet ta' konsistenza, jekk tissemma l-ghodda ta' bank tranzitorju, l-ghodda tal-bejgħ tan-negozju u tas-separazzjoni tal-assi għandha tissemma wkoll. Dan jallinja ruhu mal-kliem tat-test ta' kompromess tal-Kunsill. Il-kliem għandu jiġi adattat għall-kliem finali użat fil-BRRD li gejja.

### Emenda 10

#### Artikolu 27(2) Obbligu ta' kooperazzjoni

<p>'2. Fl-eżerċizzju tar-responsabbiltajiet rispettivi tagħhom skont dan ir-Regolament, il-Bord, il-Kummissjoni, il-BĊE u l-awtoritajiet nazzjonali kompetenti u l-awtoritajiet tar-riżoluzzjoni jikkooperaw mill-qrib. Il-BĊE u l-awtoritajiet nazzjonali kompetenti jipprovdut lill-Bord u lill-Kummissjoni bl-informazzjoni kollha meħtieġa għat-tweqqiq tal-kompiti tagħhom.</p>	<p>"2. Fl-eżerċizzju tar-responsabbiltajiet rispettivi tagħhom skont dan ir-Regolament, il-Bord, il-Kummissjoni, <del>il-BĊE</del> u l-awtoritajiet <del>nazzjonali</del> kompetenti u l-awtoritajiet tar-riżoluzzjoni jikkooperaw mill-qrib. <b>Huma għandhom</b> <del>il-BĊE u l-awtoritajiet nazzjonali kompetenti</del> jipprovdut lil <b>xulxin</b> <del>Bord u lill-Kummissjoni</del> bl-informazzjoni kollha meħtieġa għat-tweqqiq tal-kompiti tagħhom."</p>
--	---

#### Spjegazzjoni

L-emenda proposta għandha l-ghan li tenfasizza li r-regolament propost ma jagħtix kompiti u responsabbiltajiet godda lill-BĊE. B'mod partikolari, huwa importanti li ssir referenza għal "awtoritajiet kompetenti", li għandhom jinkludu l-BĊE meta jkun qed jeżerċita l-mandat superviżorju tiegħu. Huwa importanti li jiġi nnutat li l-BĊE m'għandux dmir li jaqsam l-informazzjoni rigward l-operazzjonijiet ta' politika monetarja tiegħu. L-emenda tippożoni wkoll li l-obbligu li tiġi pprovduta l-informazzjoni kollha meħtieġa jkun tal-partijiet kollha involuti friżoluzzjoni.

Test propost mill-Kummissjoni	Emendi proposti mill-BĊE <sup>(1)</sup>
-------------------------------	---

**Emenda 11**

Artikolu 27(3) Obbligu ta' kooperazzjoni

'3. Fl-eżerċizzju tar-responsabbiltajiet rispettivi tagħhom skont dan ir-Regolament, il-Bord, il-Kummissjoni, il-BĊE u l-awtoritajiet nazzjonali kompetenti u l-awtoritajiet tar-riżoluzzjoni jikkooperaw mill-qrib fl-ippjanar tar-riżoluzzjoni, l-intervent bikri u l-fażijiet tar-riżoluzzjoni skont l-Artikoli minn 7 sa 26. Il-BĊE u l-awtoritajiet nazzjonali kompetenti jipprovdu lill-Bord u lill-Kummissjoni bl-informazzjoni kollha meħtieġa għat-twettiq tal-kompiti tagħhom.

'3. Fl-eżerċizzju tar-responsabbiltajiet rispettivi tagħhom skont dan ir-Regolament, il-Bord, il-Kummissjoni, il-BĊE u l-awtoritajiet nazzjonali kompetenti u l-awtoritajiet tar-riżoluzzjoni jikkooperaw mill-qrib fl-ippjanar tar-riżoluzzjoni, l-intervent bikri u l-fażijiet tar-riżoluzzjoni skont l-Artikoli minn 7 sa 26. **Huma għandhom** ~~il-BĊE u l-awtoritajiet nazzjonali kompetenti~~ jipprovdu **lil xulxin** ~~lill-Bord u lill-Kummissjoni~~ bl-informazzjoni kollha meħtieġa għat-twettiq tal-kompiti tagħhom.'

*Spjegazzjoni*

Ara l-Emenda 10 dwar l-Artikolu 27(2) tar-regolament propost. L-emenda tipproponi li l-obbligu biex tiġi pprovduta l-informazzjoni kollha meħtieġa jkun tal-partijiet kollha involuti fl-ippjanar ta' riżoluzzjoni, intervent bikri u fażijiet ta' riżoluzzjoni..

**Emenda 12**

Artikolu 27(4) Obbligu ta' kooperazzjoni

'4. Għall-finijiet ta' dan ir-Regolament, meta l-BĊE jistieden rappreżentant tal-Bord biex jippartecipa fil-Bord ta' Superviżjoni tal-BĊE stabbilit skont l-Artikolu 19 tar-Regolament tal-Kunsill (UE) Nru [], il-Bord jahtar rappreżentant.

'4. Għall-finijiet ta' dan ir-Regolament, meta l-BĊE jistieden rappreżentant tal-Bord biex jippartecipa **bħala osservatur** fil-Bord ta' Superviżjoni tal-BĊE stabbilit skont l-Artikolu 19 tar-Regolament tal-Kunsill (UE) Nru 1024/2013, il-Bord jahtar rappreżentant.'

*Spjegazzjoni*

Tkun f'lokha referenza esplicita għall-istatus ta' osservatur sabiex tiġi żgurata ċarezza shiha fuq ir-rwol rappreżentattiv tal-Bord fil-Bord Superviżorju tal-BĊE.

**Emenda 13**

Artikolu 27(8)(gdid)

L-ebda test

'8. Il-Bord għandu jikkonsulta lill-awtorità kompetenti kull darba li tintbagħat skema ta' riżoluzzjoni. L-awtorità kompetenti għandha tirrispondi malli dan ikun raġonevolment prattiku u r-risposta tagħha lill-Bord għandha tkun kunfidenzjali. Meta l-Bord jikkunsidra li r-risposta ma gietx irċevuta fi żmien raġonevoli, għandu jipproċedi bl-adozzjoni tad-deċiżjoni finali sabiex jiġi evitat kull dewmien żejjed.'

*Spjegazzjoni*

Sabiex jiġi żgurat li l-kunsiderazzjonijiet ta' stabbiltà finanzjarja jiġu ssalvagwardati kif jixraq, il-BĊE jew l-awtorità kompetenti nazzjonali, fil-kapaċità tiegħu bħala superviżur, għandu jkun f'qagħda li jesprimi l-veduti tiegħu fuq l-iskemi ta' riżoluzzjoni pprezentati/proposti..

Test propost mill-Kummissjoni

Emendi proposti mill-BĊE (1)

**Emenda 14**

Artikolu 34 Spezzjonijiet fuq il-post

'1. Għall-fini tal-eżerċizzju tal-kompiti msemmija fl-Artikoli 7, 8, 11, 16 u 17, u soġġett għal kundizzjonijiet oħra stipulati fil-liġi rilevanti tal-Unjoni, il-Bord jista', soġġett għal notifika minn qabel lill-awtoritajiet nazzjonali tar-riżoluzzjoni konċernati, iwettaq l-ispezzjonijiet kollha meħtieġa fuq il-post fil-bini tal-operat tal-persuni ġuridiċi msemmija fl-Artikolu 32(1). Meta t-tweġġ u l-effiċjenza xierqa tal-ispezzjonijiet ikunu jeħtieġu hekk, il-Bord jista' jwettaq spezzjonijiet fuq il-post mingħajr avviż minn qabel lil persuni ġuridiċi.

'1. Għall-fini tal-eżerċizzju tal-kompiti msemmija fl-Artikoli 7, 8, 11, 16 u 17, u soġġett għal kundizzjonijiet oħra stipulati fil-liġi rilevanti tal-Unjoni, il-Bord jista', soġġett għal notifika minn qabel lill-awtoritajiet nazzjonali tar-riżoluzzjoni **u l-awtorità kompetenti** konċernati, iwettaq l-ispezzjonijiet kollha meħtieġa fuq il-post fil-bini tal-operat tal-persuni ġuridiċi msemmija fl-Artikolu 32(1). **Barra minn dan, qabel ma jwettaq il-kompiti msemmijin fl-Artikolu 11, il-Bord għandu jikkonsulta lill-awtorità kompetenti.** Meta t-tweġġ u l-effiċjenza xierqa tal-ispezzjonijiet ikunu jeħtieġu hekk, il-Bord jista' jwettaq spezzjonijiet fuq il-post mingħajr avviż minn qabel lil persuni ġuridiċi.

*Spjegazzjoni*

*Huwa importanti li s-superviżur jiġi informat dwar kwalunkwe spezzjoni fil-post.*

**Emenda 15**

Artikolu 39 Kompożizzjoni

## Komposizzjoni

1. Il-Bord ikun kompost minn:

- (a) id-Direttur Eżekuttiv;
- (b) il-Viċi Direttur Eżekuttiv;
- (c) membru mahtur mill-Kummissjoni;
- (d) membru mahtur mill-BĊE;
- (e) membru mahtur minn kull Stat Membru partecipati, li jirrappreżenta l-awtorità nazzjonali ta' riżoluzzjoni.

2. It-terminu ta' uffiċċju tad-Direttur Eżekuttiv, il-Viċi Direttur Eżekuttiv u tal-membri tal-Bord mahtura mill-Kummissjoni u l-BĊE ikun ta' hames snin. Suġġett għall-Artikolu 53(6), dak it-terminu ma jkunx jiġġedded.

3. L-istruttura amministrattiva u maniġerjali tal-Bord tkun magħmula minn:

- (a) sessjoni plenarja tal-Bord, li teżercita l-kompiti stipulati fl-Artikolu 47
- (b) sessjoni eżekuttiva tal-Bord, li teżercita l-kompiti stipulati fl-Artikolu 51
- (c) Direttur Eżekuttiv, li jeżercita l-kompiti stipulati fl-Artikolu 53.'

## 'Komposizzjoni

1. Il-Bord ikun kompost minn:

- (a) id-Direttur Eżekuttiv;
- (b) il-Viċi Direttur Eżekuttiv;
- (c) membru mahtur mill-Kummissjoni;
- (d) membru mahtur mill-BĊE;
- (e) membru mahtur minn kull Stat Membru partecipati, li jirrappreżenta l-awtorità nazzjonali ta' riżoluzzjoni. **Jekk il-bank ċentrali nazzjonali mhuwiex l-awtorità ta' riżoluzzjoni, jiġi mistieden biex jakkumpanja lill-awtorità ta' riżoluzzjoni nazzjonali bħala osservatur.**

2. **Għandu jiġi rriżervat post permanenti għal osservatur mahtur mill-BĊE fil-Bord għal sessjonijiet kemm plenarji u eżekuttivi.**

3. It-terminu ta' uffiċċju tad-Direttur Eżekuttiv, il-Viċi Direttur Eżekuttiv u tal-membri tal-Bord mahtura mill-Kummissjoni ~~u l-BĊE~~ jkun ta' hames snin. Suġġett għall-Artikolu 53(6), dak it-terminu ma jkunx jiġġedded.

Test propost mill-Kummissjoni	Emendi proposti mill-BĊE <sup>(1)</sup>
	<p>4. L-istruttura amministrattiva u manigerjali tal-Bord tkun magħmula minn:</p> <p>(a) sessjoni plenarja tal-Bord, li teżerċita l-kompiti stipulati fl-Artikolu 47</p> <p>(b) sessjoni eżekuttiva tal-Bord, li teżerċita l-kompiti stipulati fl-Artikolu 51</p> <p>(c) Direttur Eżekuttiv, li jeżerċita l-kompiti stipulati fl-Artikolu 53.'</p>

#### Spjegazzjoni

Sabiex tiġi riflessa ahjar id-differenza bejn ir-rwol tal-BĊE bis-saħħa tar-Regolament MSU, u r-rwol tiegħu bhala partecipant fil-Bord ta' Riżoluzzjoni bis-saħħa tar-regolament propost, u biex evitat kunflitt ta' interessi potenzjali għall-membri appuntati mill-BĊE, il-BĊE jirrakkomanda li dan il-membri jippartecipa fil-laqgħat tal-Bord ta' Riżoluzzjoni bhala osservatur.

Fir-rigward tar-rwol importanti u l-kompetenza teknika li għandhom il-banek ċentrali fir-rigward tal-istabbiltà finanzjarja u r-responsabbiltajiet makroprudenzjali tagħhom, il-banek ċentrali nazzjonali – li ma jaġixxux bhala awtoritajiet ta' riżoluzzjoni taht id-dritt nazzjonali - għandu jkollhom id-dritt li jattendu l-laqgħat tal-Bord bhala osservatur. Barra minn hekk, għandhom ikunu involuti fil-valutazzjoni tal-impatt sistemiku ta' kwalunkwe azzjoni ta' riżoluzzjoni.

#### Emenda 16

Artikolu 45 Partecipazzjoni f'sessjonijiet plenarji

'Il-Membri kollha tal-Bord jiehdu sehem fis-sessjonijiet plenarji tiegħu.'	'Il-Membri kollha tal-Bord <b>u l-osservatur permanenti mahtur mill-BĊE għandhom</b> jiehdu sehem fis-sessjonijiet plenarji tiegħu, <b>sakemm ma jiġux debitament skużati.</b>
--	--

#### Spjegazzjoni

Għandu jkun ċar li assenza ta' membru ma tipprekliudix il-konstituzzjoni/it-twaqqif ta' laqgħa jew votazzjoni valida, bla ħsara għal regoli futuri tal-proċedura, li, bis-saħħa tal-Artikolu 48(3), jistgħu jistabbilixxu regoli dwar il-quorums.

Sabiex tiġi riflessa ahjar id-differenza bejn ir-rwol tal-BĊE bis-saħħa tar-Regolament MSU, u r-rwol tiegħu bhala partecipant fil-Bord ta' Riżoluzzjoni bis-saħħa tar-regolament propost, u biex evitat kunflitt ta' interessi potenzjali għall-membri appuntat mill-BĊE, il-BĊE jirrakkomanda li dan il-membri jippartecipa fil-laqgħat tal-Bord ta' Riżoluzzjoni bhala osservatur.

#### Emenda 17

Artikolu 50(4) Kompiti u l-Artikolu 51(4) Tehid ta' deċizjonijiet

<p>Artikolu 50(4). '4. Il-Bord, fis-sessjoni eżekuttiva tiegħu, jiltaqa' b'inizjattiva tad-Direttur Eżekuttiv jew fuq talba tal-membri tiegħu.</p> <p>Artikolu 51(4). '4. Il-Bord, fis-sessjoni eżekuttiva tiegħu, jadotta u jagħmel pubbliċi r-regoli ta' proċedura għas-sessjonijiet eżekuttivi tiegħu. Il-laqgħat tal-Bord fis-sessjoni eżekuttiva tiegħu jitlaqqgħu mid-Direttur Eżekuttiv bl-inizjattiva tiegħu stess jew fuq talba ta' żewġ membri, u jkun ippresedut mid-Direttur Eżekuttiv. Il-Bord jista' jistieden osservaturi biex jattendu s-sessjonijiet eżekuttivi tiegħu fuq bażi ad hoc.</p>	<p>Artikolu 50(4). '4. Il-Bord, fis-sessjoni eżekuttiva tiegħu, jiltaqa' b'inizjattiva tad-Direttur Eżekuttiv jew fuq talba tal-membri tiegħu <b>jew l-osservatur permanenti mahtur mill-BĊE.</b></p> <p>Artikolu 51(4). '4. Il-Bord, fis-sessjoni eżekuttiva tiegħu, jadotta u jagħmel pubbliċi r-regoli ta' proċedura għas-sessjonijiet eżekuttivi tiegħu. Il-laqgħat tal-Bord fis-sessjoni eżekuttiva tiegħu jitlaqqgħu mid-Direttur Eżekuttiv bl-inizjattiva tiegħu stess jew fuq talba ta' żewġ <del>membri</del> <b>kwalunkwe membru tiegħu, u l-osservatur permanenti mahtur mill-BĊE, u</b> jkun ippresedut mid-Direttur Eżekuttiv. Il-Bord jista' jistieden osservaturi <b>ohrajn</b> biex jattendu s-sessjonijiet eżekuttivi tiegħu fuq bażi ad hoc.'</p>
--	---

Test propost mill-Kummissjoni

Emendi proposti mill-BĊE (1)

## Spjegazzjoni

Dawn iż-żewġ paragrafi ma jidhrux li huma allinjati għal kollox, peress li l-Artikolu 50(4) jissuġġerixxi li kwalunkwe membru jista' jibda laqgħa tal-Bord Eżekuttiv. Jekk għandu jinżamm quorum ta' żewġ membri biex tibda laqgħa bħal dik, il-BĊE għandu jingħata dritt speċjali biex jibda laqgħa tal-Bord Eżekuttiv. Is-supervizur jista' jara bżonn ċar għal laqgħa bħal dik, partikolarment wara l-valutazzjoni li istituzzjoni qed tfalli jew x'aktarx tfalli, u tal-inqas għandu jkun jista' jibda diskussjoni dwar dan il-każ.

## Emenda 18

Artikolu 52(7) Ħatra u kompiti

'7. Direttur Eżekuttiv jew Viċi Direttur Eżekuttiv li l-mandat tiegħu ikun ġie estiż ma għandux jipparteċipa fi proċedura ta' għażla oħra għall-istess kariga fi tmiem il-perjodu globali.

'7. ~~Direttur Eżekuttiv~~ jew Viċi Direttur Eżekuttiv li l-mandat tiegħu ikun ġie estiż ma għandux jipparteċipa fi proċedura ta' għażla oħra għall-istess kariga fi tmiem il-perjodu globali.'

## Spjegazzjoni

Ma jidhirx li din il-klawżola hija xierqa fir-rigward tad-Direttur Eżekuttiv għaliex ma hemm l-ebda eċċezzjoni anticipata meta l-mandat tad-Direttur Eżekuttiv jista' jiġi estiż (b'kuntrast ma' dispożizzjonijiet għal Deputat Direttur Eżekuttiv fl-Artikolu 52(6)).

## Emenda 19

Artikolu 65(1) Livell immirat ta' fondi

'1. F'perjodu mhux itwal minn 10 snin wara d-dhul fis-sehh ta' dan ir-Regolament, il-mezzi finanzjarji disponibbli tal-Fond, jilhqgħu mill-inqas 1 % tal-ammont tad-depożiti tal-istituzzjonijiet ta' kreditu kollha awtorizzati fl-Istati Membri parteċipanti li huma ggarantiti skont id-Direttiva 94/19/KE.'

'1. F'perjodu mhux itwal minn 10 snin wara d-dhul fis-sehh ta' dan ir-Regolament, il-mezzi finanzjarji disponibbli tal-Fond, jilhqgħu mill-inqas 1 % tal-ammont tad-depożiti tal-istituzzjonijiet ta' kreditu kollha awtorizzati fl-Istati Membri parteċipanti li huma ggarantiti skont id-Direttiva 94/19/KE. **Barra dan il-livell ta' finanzjament fil-mira, il-Bord ta' Riżoluzzjoni għandu jiddeċiedi fuq valur ta' referenza adegwat fir-rigward ta' passiv totali li għandu jintlaħaq f'perijodu ta' għaxar snin.'**

## Spjegazzjoni

Il-BĊE huwa tal-fehma li depożiti koperti mhumiex l-iktar punt ta' referenza xieraq għal-livell ta' finanzjament fil-mira tal-FURB, peress li ma jirriflettux għal kollox spejjeż ta' finanzjament possibbli f'riżoluzzjoni. Depożiti koperti jistgħu jibqgħu stabbli, filwaqt li l-passiv globali jiżdied konsiderevolment, jew jista' jiżdied meta l-passiv globali jibqa' stabbli. Fiż-żewġ każijiet, l-espożizzjoni potenzjali tal-fond ta' riżoluzzjoni ma tkunx riflessa b'mod adegwat. Il-fatt li depożiti koperti huma digà assicurati permezz ta' DGS għandu jkun kkunsidrat ukoll, billi d-DGS tista' tikkontribwixxi għal finanzjament ta' riżoluzzjoni. Dan il-punt ta' referenza għandu jiġi kkumplementat b'valur ta' referenza fir-rigward tal-passiv totali, li għandu jkun kkalibrat b'mod adegwat mill-Bord ta' Riżoluzzjoni, filwaqt li jinżamm l-1% tad-depożiti koperti bhala limitu.

Test propost mill-Kummissjoni

Emendi proposti mill-BĊE<sup>(1)</sup>**Emenda 20**

Artikolu 69(1) Mezzi alternattivi ta' finanzjament

'1. Il-Bord jista' jikkuntratta ghas-self tal-Fond jew forom ohra ta' sostenn min istituzzjonijiet finanzjarji jew partijiet terzi ohra, fil-każ li l-ammonti miġbura skont l-Artikoli 66 u 67 mhumiex immedjatament aċċessibbli jew suffiċjenti biex ikopru l-ispejjeż imġarrba mill-użu tal-Fond.

'1. Il-Bord jista' jikkuntratta ghas-self tal-Fond jew forom ohra ta' sostenn min istituzzjonijiet finanzjarji jew partijiet terzi ohra, fil-każ li l-ammonti miġbura skont l-Artikoli 66 u 67 mhumiex immedjatament aċċessibbli jew suffiċjenti biex ikopru l-ispejjeż imġarrba mill-użu tal-Fond. **Dan is-self jew forom oħrajn ta' appoġġ finanzjarju jkollhom jiġu rkuprati kollha fil-każ li dawn il-miżuri jkollhom jiġu attivati.'**

*Spjegazzjoni*

*Aċċess temporanju għal riżorsi fiskali jkun element essenzjali tal-arranġamenti ta' kontinġenza tal-MUR għaliex sorsi privati ta' finanzjament jistgħu temporanjament jinxfu jekk hemm taqlib kbir fis-suq finanzjarju.*

**Emenda 21**

Artikolu 83 Revizjoni

'1. Sal-31 ta' Diċembru 2016, u sussegwentement kull hames snin minn hemm 'il quddiem, il-Kummissjoni tippubblika rapport dwar l-applikazzjoni ta' dan ir-Regolament, b'enfasi speċjali fuq il-monitoraġġ l-impatt potenzjali fuq il-funzjonament bla xkiel tas-suq intern.

Dan ir-rapport jivvaluta:

...

(d) l-interazzjoni bejn il-Bord u l-awtoritajiet nazzjonali tar-riżoluzzjoni tal-Istati Membri mhux parteċipanti u l-effetti ta' MUR fuq dawn l-Istati Membri.

'1. Sal-31 ta' Diċembru 2016, u sussegwentement kull hames snin minn hemm 'il quddiem, il-Kummissjoni tippubblika rapport dwar l-applikazzjoni ta' dan ir-Regolament, b'enfasi speċjali fuq il-monitoraġġ l-impatt potenzjali fuq il-funzjonament bla xkiel tas-suq intern.

...

(d) l-interazzjoni bejn il-Bord u l-awtoritajiet nazzjonali tar-riżoluzzjoni tal-Istati Membri mhux parteċipanti u l-effetti ta' MUR fuq dawn l-Istati Membri.

**(e) l-applikazzjoni b'analoġija tal-kriterji stabbiliti taht l-Artikolu 107 tat-TFUE meta l-azzjoni ta' riżoluzzjoni kif propost mill-Bord tinvolvi l-użu tal-Fond.**

*Spjegazzjoni*

*B'harsa 'il quddiem, jista' jkun hemm il-htieġa ta' iktar analiżi fir-rigward tal-applikazzjoni ta' kunsiderazzjonijiet dwar għajnuna mill-Istat b'analoġija u fir-rigward tal-interazzjoni bejn kunsiderazzjonijiet ta' għajnuna mill-Istat u kunsiderazzjoni dwar l-istabbiltà finanzjarja fil-kuntast ta' riżoluzzjoni.*

Test propost mill-Kummissjoni	Emendi proposti mill-BĊE <sup>(1)</sup>
-------------------------------	---

**Emenda 22**

## Artikolu 88 Dhul fis-sehh

<p>Dan ir-Regolament ghandu jidhol fis-sehh fl-ghoxrin jum wara l-pubblikazzjoni tieghu f'Il-Gurnal Uffiċjali tal-Unjoni Ewropea.</p> <p>L-Artikoli minn 7 sa 23 u l-Artikoli minn 25 sa 38 japplikaw mill-1 ta' Jannar 2015.</p> <p>L-Artikolu 24 ghandu japplika mill-1 ta' Jannar 2018.'</p>	<p>Dan ir-Regolament ghandu jidhol fis-sehh fl-ghoxrin jum wara l-pubblikazzjoni tieghu f'Il-Gurnal Uffiċjali tal-Unjoni Ewropea.</p> <p>L-Artikoli minn 7 sa <del>23</del> u l-Artikoli minn <del>25</del> sa 38 japplikaw mill-1 ta' Jannar 2015.</p> <p><del>L-Artikolu 24 ghandu japplika mill-1 ta' Jannar 2018.'</del></p>
---	--

## Spjegazzjoni

Jekk l-ghodda ta' rikapitalizzazzjoni fir-regolament propost tghodd biss mill-1 ta' Jannar 2018, ser ikun hemm incertezza dwar jekk dejn mhux garantit prijoritarju jistax jiġi rikapitalizzat billi l-Istati Membri ser ikunu hielsa li jiddeciedu jekk ghandhomx jantici paw l-introduzzjoni ta' qafas ta' rikapitalizzazzjoni fil-liġijiet nazzjonali tagħhom.

Ir-rikapitalizzazzjoni hija kkunsidrata digà li hija pprezzata fil-biċċa l-kbira, ghalhekk l-impatt fuq il-finanzjament huwa mistenni li jkun marginali. Barra minn hekk, meta tkun fis-sehh l-ghodda ta' rikapitalizzazzjoni din tikkontribwixxi għaċ-ċertezza legali, il-konsistenza u l-previdibbiltà, biex b'hekk jiġu evitati soluzzjonijiet ad hoc. Fid-dawk ta' dan, il-BĊE jappoġġa implimentazzjoni iktar bikrija tal-ghodda ta' rikapitalizzazzjoni. Barra minn hekk, implimentazzjoni iktar bikrija jkun ifisser li l-MUR ikollu iktar għodod u poteri għad-dispożizzjoni tiegħu meta jassumi r-responsabbiltajiet ta' riżoluzzjoni. Implimentazzjoni iktar bikrija ttaffi wkoll il-perssonijiet ta' finanzjament potenzjali fuq il-Fond filwaqt li jakkumula riżorsi finanzjarji.

(<sup>1</sup>) Il-grassett fil-korp tat-test jindika fejn il-BĊE qed jipproponi li jiddahhal test ġdid. L-ingassar fil-korp tat-test jindika fejn il-BĊE qed jipproponi t-tassir ta' test.